Ф РОР: Катиупікаб ога 2012 





А. Р. Лукашэнку 
Кіраўніку Беларускай Дзяржавы 


Паважаны Аляксандр Рыгоравіч! 

Мы ведаем Вас, як чалавека, неабыякавага да лёсу нашых помнікаў гісторыі і 
культуры. Дастаткова толькі прыгадаць Ваш асабісты ўдзел у адбудове Шклоўскай 
ратушы і гістарычнага цэнтра горада! 

У сувязі з гэтым просім Вас выдаць прэзідэнтскі дэкрэт аб заканчэнні рэканструкцыі 
славутага Лідскага замка, заснаванага ў пачатку ХІУ ст., і выкарыстанні яго як аб'екта 
айчыннага і замежнага турызму. б : 

Рэстаўрацыя замка пачалася ў 1978 годзе, былі асвоены значныя фінансавыя сродкі, 
работы ўжо набліжаліся да завяршэння, аднак у апошнія гады яны спыніліся і ўжо зробленае 
паступова разбураецца. Нягледзячы на абяцанні закончыць рэстаўрацыйныя працы з боку 
былога і сённяшняга міністра культуры, справа пакуль не скранулася з месца. 


Мы спадзяёмся, што Вы ўважліва паставіцеся да гэтага пытання. 
З павагай 


Старшыня ТБМ Алег Трусаў. 





Так павінен выглядаць Лідскі замак. Фотарэканструкцыя І. Пешахонава. 


Сп. Кабякову А. Ул. 
Міністру эканомікі Рэспублікі Беларусь 


Паважаны Андрэй Уладзіміравіч! 

Грамадскае аб'яднанне “Таварыства беларускай мовы імя Ф. Скарыны” прапануе 
Вам уключыць у план фінансавання аб'ектаў рэстаўрацыі на 2004 год адзін з самых 
унікальных беларускіх замкаў -замак ХІУ ст. у г. Ліда. 

Гэты помнік архітэктуры пачаў аднаўляцца яшчэ ў 1978 годзе і быў амаль зроблены. 
Але апошнія гады работы не фінансуюцца і паступова разбураецца тое, што было 
збудавана раней за дзяржаўныя (а гэта значыць, за нашыя) сродкі. 

Ведаючы Вашу здольнасць лічыць народныя грошы на карысць дзяржавы, 
прапануем сканцэнтраваць неабходныя сродкі на канчатковую адбудову замка з мэтай 
ператварэння яго ў цэнтр міжнароднага турызму. Дарэчы, побач з замкам пустуе 
дзевяціпавярховы гатэль, а Ліда стаіць на цудоўнай аўтамагістралі паміж Менскам і 
Гродна.. 

Спадзяёмся на Вашую падтрымку. 

З павагай 

Старшыня ТБМ А. А. Трусаў. 
аааааанананаанаананвавааананааакаааааацаанаааанааананннаанаааананаанананнааанананніннннаннаннцннннантаннанананатнаннаанананнннананананая 

Надзвычайнаму і Паўнамоцнаму амбасадару 
Рэспублікі Латвія ў Рэспубліцы Беларусь 
220013 вул. Дарашэвіча, б а 

Вельмішаноўны спадар амбасадар! 

Я ГА “Таварыства беларускай мовы імя Ф. Скарыны” віншуе Вас, работнікаў 
амбасады і ў Вашай асобе латышскі народ з юбілеем - 85-мі ўгодкамі стварэння латышскай 
дзяржаўнасці. Беларусы і латышы маюць тысячагадовыя традыцыі ўзаемных культурных, 
эканамічных і палітычных стасункаў. 

Мы добра памятаем увагу латышскага ўрада да беларусаў і іх культурных патрэб 
у 20-х гадах мінулага стагоддзя. Дастаткова толькі прыгадаць выпуск першай беларускай 
маркі, дзейнасць беларускіх школ і гімназій і беларускага тэатра ў Рызе. 

Мы спадзяёмся, што ў ХХІ стагоддзі гэтыя стасункі будуць умацоўвацца і квітнець. 

З павагай 

Старшыня ТБМ Алег Трусаў. 


наша 

Не пакідайце ж мовы нашай беларускай, каб не ўмёрлі! 
ФРАНЦІШАК БАГУШЭВІЧ 





Язэпу Лёсіку - 120 


Сёлета 120-ая гадаві- 
на з дня народзінаў выдат- 
нага беларускага грамад- 
скага і дзяржаўнага дзеяча “ 
Язэпа Лёсіка. Аднак наша 
дзяржава чамусь не хоча 
заўважыць гэтай падзеі, як 
не парупілася заўважыць і 
юбілеі іншых слаўных бе- 
ларускіх дзеячоў. Дзіўная 
дзяржава! Адно толькі не- 
каторыя грамадскія бела- 
рускія суполкі ды нешмат- 
лікія газеты, не забыліся пра 
Лёсікаў юбілей. Так, Тава- 
рыства беларускай мовы з 
нагоды дня народзінаў Язэпа 
Лёсіка выдала прыгожы кі- 
шэнны каляндарык, а яшчэ 
раней клубам “Спадчы-на” 
ўсталяваны медаль у гонар 
Язэпа Лёсіка... і ўсё... ані 
радыё, ані тэлевізія хоць бы 
славам абазваліся, а Лёсікаў 
юбілей дае гэтулькі імпуль- 
саў да разваг. 

(Працяг тэмы на ст. 4.) 


Халі да адрадэсэнае жобы, 
АДРА, спадарства, “Хана слоба 


Шаноўнае спадарства, сябры ТБМ! Пачалася падпіска на газету ТБМ “Наша 
слова” на першае паўгоддзе 2004 года. Толькі ў нас вы знойдзеце ўсю інфармацыю па 
праблемах нашай мовы, нашай нацыі і нашых нацыянальных здабытках ды перспектывах. 
Толькі ў нас уся інфармацыя пра дзейнасць ТБМ. Толькі на нашых старонках можа 
выказацца кожны сябар ТБМ. Будзьце з намі! 








Міністэрства сувязі Рэспублікі Беларусь 

а аа абс 5, 
Падручнікі па гісторыі ў сістэме ідэалогіі 


Месца школьных 
падручнікаў па гісторыі ў 
жыцці грамадства настолькі 
значнае, што кіраўнік Рэс- 
публікі Беларусь па гэтай 
еясне ў другі ўжо раз (пасля 
нета 1995 года) вярнуўся да 
гэтай тэматыкі на нарадзе 
дзяржаўнага ўзроўню. Та- 
кое выпадковым не палі- 
чыш. Таму патрэбная су- 
р'ёзная размова пра стан і 
падручнікаў, і гістарыя- 
графіі (гістарычнай навукі) 
у Беларусі ўвогуле, бо яны 
цесна звязаныя адно з дру- 
гім: закранеш адно, спатрэ- 
біцца разглядзець і другое. 

Дыдактык гісторыі 
М. Феро заўважыў, што 
“вобразы народаў залежаць 
ад таго, як у дзяцінстве нас 
вучылі гісторыі” (М. Ферро. 
Как рассказывают историю 
детям в разных странах 
уйра. - А., 1992. -С. 8.). І 
хоць праламленне мінулага 
з часам пераўтвараецца па 
меры трансфармацыі ведаў, 
ідэалогіі, змяненняў функ- 
цый гісторыі ў грамадстве, 
усё ж структура, якая пануе 
ў грамадстве, валодае срод- 
камі масавай інфармацыі і 
кнігавыданнем, фінансуе іх 
ад выпуску падручнікаў да 
кіно і тэлебачання. Мінулае, 
якое яна “адпускае”, стано- 
віцца адзінавобразным. І 
калі ў этнасаў былога 


СССР з далёкімі ад рускай 
мовамі, захавалася матры-' 


ца гісгорыі іхніх краінаў, 
дык беларусы былі пазбаў- 
леныя гэтай матрыцы праз 
прымусовую русіфікацыю 
апошніх стагоддзяў і асаблі- 
ва апошніх семідзесяці год, 
калі на іх уздзейнічалі аду- 
кацыя, кнігі, СМІ. Не было 
больш сфальсіфікаванай 
гісторыі сярод народаў “Са- 
юза Непарушнага Рэспублік 
Свабодных”, чым у бела- 
русаў. Вяртанне сапраўд- 
ных ведаў пра нацыяналь- 
ную гісторыю адбылося 
толькі ў 1992-1994 гадах. 

Чаму ж тады зноў 
паўстае пытанне аб новых 
прэзідэнцкіх падручніках 
гісторыі, калі іх ўжо скла- 
лалі, пачынаючы з 1995 
года? Здаецца, прэзідэнцкая 
камісія па падручніках на 
чале з урадавым дзеячом Ул. 
Замяталіным ухваліла адпа- 
ведны камплект такіх пад- 
ручнікаў. Я мэтанакіравана 
вывучаў гэты камплект (па 
гісторыі) і параўноўваў яго 
з падобным яму камплектам 
украінскіх падручнікаў. 
Параўнанне паказала, што 
беларускія падручнікі ў 
адрозненне ад украінскіх 
былі старанна падагнаныя 
пад савецкі капыл і супра- 
ціўна натуры падпарадкоў- 
валіся расейскаму погляду 
на мінулае. 

Вывучаў я нашы 
падручнікі зусім не выпад- 
кова: формам існавання і 
спосабам перадачы гіста- 
рычных ведаў у грамадстве 
я прысвяціў дзве апошнія 
свае кнігі: “Гісторыі і міфы” 
(Менск, 2000) і “Засмечаная 
гуманістыка” (падрыхта- 


ваная да друку). Перадачы 
гістарычных ведаў праз 
падручнікі як раз прысве- 
чаная гэтая другая праца. 
Апроч таго, я чытаю адпа- 
ведны навучальны курс у 
універсітэце культуры і 
мастацтваў у Санкт-Пецяр- 
бургу на культуралагічным 
факультэце. 

Мая інфармацыя пра 
выступ кіраўніка краіны на 
адпаведнай нарадзе абапіра- 
ецца на артыкул: В. Белая. 
Грошай на “адточаны меч” 
краіна не пашкадуе” (Наша 
свабода. - 18.02.2002 -Ле 19.- 
С. 7) Усе цытаты з выступу 
кіраўніка краіны ўзятыя 
адтуль. Паспрабую па чар- 
зе разабрацца, на якой пад- 
ставе і якія прэтэнзіі прад'- 
яўляліся нават “ачышча- 
ным” ад “непатрэбіцы” з 
пункту погляду ўдаду) пад- 
ручнікам па гісторыі ўзору 
другой паловы 90-х гадоў. 

Першае. Да кіраўні- 
ка звяртаецца грамадс- 
касць, бацькі, настаўнікі з 
нараканнямі на якасць пад- 
ручнікаў. Якія бацькі? Якія 
настанікі? Якая грамадс- 
касць? Чаму ж не спецы- 
ялісты па дыдактыцы гіс- 
торыі? Мне здавалася, што 
ў першую чаргу менавіта 
яны маглі б ацаніцць вар- 
тасць падручнікаў, тым 
больш, што без іхняй апра- 


бацыі “замяталінская” ка- 


“місія наўрадці б зацвярдзіла" 


існыя падручнікі. Дзе ўво- 
гуле незалежныя ад улады, 
як і ў кожным дэмакратыч- 
ным грамадстве, сацыяла- 
гічныя апытанні адносна 
падручнікаў? Адказу няма. 

Другое. Падручнікі 
аказаліся “складанымі”. 
Асабіста я гэтага не заў- 
важыў. Мог і памыліцца. 
Значыцца, трэба зрабіць іх 
прасцейшымі. Але чым уз- 
ровень складанасці акрэс- 
ліць? Да якога ўзроўню іх 
апусціць? У 40-я годы маё 
пакаленне навучалася ў 
школе па занадта склада- 
нейшых за пазнейшыя пад- 
ручніках па гісторыі. Мая 
дачка сама, без маёй пад- 
казкі, спецыяльна знайшла 
падручнік “История древне- 
го мира” пад рэд. А. В. 
Мушуліна 1940 года, бо 
аналагічны падручнік, над- 
та павярхоўны (ці не Ка- 
роўкіна) 70-х гадоў не за- 
давальняў ні яе, ні іншых 
вучняў. І гэта потым адкры- 
та прызналі дыдактыкі гіс- 
торыі. Значыцца, мы пой- 
дзем назад да Кароўкіна і 
яшчэ далей? 

Трэцяе. Аўтар прэтэ- 
нзій да падручнікаў, праду- 
гледжаных “замяталінскай” 
камісіяй, адзначыў, што ў іх 
“дапускаецца скажэнне гіс- 
тарычных фактаў”. Я цал- 
кам згодны з гэтым сцЦвяр- 
джэнне. 

Замоўчванне - такса- 
ма скажэнне гісторыі. Калі 
аўтар прэтэнзій мае на ўва- 
зе, напрыклад, знікненне з 
дапаможніка для І0 класа 
Г.Я. Галенчанкі і П.А. Лойкі 
“Гісторыя Беларусі, другая 

палова ХІІ-ХУЦІІ ст.” пад 
рэд. П. Ф. Дзмітрачкова 
(Мінск, 1997) такіх тэмаў, як 
Інфлянцкай вайна, вайна 
1654-1667 гадоў, Паўночная 
вайна, якія напалову выніш- 
чылі жыхарства Беларусі, 
падзелы Рэчы Паспалітай і 


граздача вялікакняскіх гас- 


падарстваў расейскім феа- 
далам пасля гэтага, то гэта 
сапраўды скажэнне гісто- 


рыі. Дзвесці пяць дзесят год 
існавання Беларусі выкрас-' 
ліць з дапаможніка - што ж 
гэта іншае? Уявіцце сабе, 
каб з дапаможніка, скажам, 
Расеі, выкрэслілі перыяд ад 
Івана ІУ па Паўла 1? 
Чацвёртае. Аўтар 
прэтэнзій сцвярджае пра 
падручнікі, “часам яны за- 
надта навукападобныя”. 
Можа і так. Я магу мець 
іншае меркаванне аб гэтым, 
як выкладчык метадалогіі 


гісторыі. Бо ад фактаў і 


з'яваў, ад ацэнкі асобных 
персанажаў гісторыі да по- 
шукаў прычын, якія далі 
гэтым персанажам магчы- 
масць апынуцца на ключа- 
вых плацдармах гісторыі, а 
гэта значыцца АД ПРОС- 
ТАГА ДА СКЛАДАНАГА 
- тэта адзіны шлях да паўна- 
вартаснага асэнсавання гіс- 
торыі. Спрошчаная гісто- 
рыя нараджае людзей са 
спрошчанымі поглядамі на 
падзеі, людзей, якія паве- 
раць усяму, што ім скажуць 
звыш. Камусьці карысна 
выхоўваць такіх людзей, 
але толькі не настаўніку і не 
выкладчыку, якія зацікаў- 
леныя ў станоўчых выніках 
выхавання - у нашым вы- 
падку - свядомых белару- 
саў. 

Пятае: Зноў цытую 
аўтара прэтэнзій да падруч- 
нікаў: “Тое, што прапануец- 
ца школьнікам, з цяжкасцю 
могуць асвоіць людзі з Вы- 
шэйшай адукацыяй, а калі 
асвояць, яны не ўспрыма- 
юць гэтага”. 

Як мне здаецца, тут 
шмат чаго залежыць ад 
складу галавы асобы з ад- 
ной або дзвюмя або нават 

трыма адукацыямі. Сама па 
сабе вышэйшая адукацыя 
розуму чалавеку не заме- 
ніць. Я звычайна на экзаме- 
нах стаўлю падобным сту- 
дэнтам адпаведную адзна- 
ку. Шмат каму вышэйшая 
адукацыя сапраўды цяжкая 
(я асабіста лічу, што гэта - 
ад ляноты). 

Шостае. “Падручнік 
павінен быць, - вобразна 
растлумачыў кіраўнік краі- 
ны, - як з добрай сталі адт- 
очаны меч” (добра яшчэ 
што не як адточаны серп!). 

Слоўны запас кожна- 
га аўтара кажа сам за сябе. 
Мовазнавец В. Клемперэр у 
сваёй працы “І.ГІ (мова 
Трэцяй імперыі)” (М., 1998) 
дакладна разабраў карані 
вайсковай лексікі ў гэтай 
дзяржаве. Даследчык пад- 
крэсліў, што там мова фар- 
мавала чалавека і грамад- 
ства. Тое ж адбывалася і ў 
іншай таталітарнай дзяржа- 
ве: хто ж не памятае выра- 
заў: “Фронт працы”, “Удар- 
ная праца”, “Бітва за ўра- 
джай” (дарэчы, гэты выраз 
першым выкарыстаў Б. Му- 
саліні), “Бальшавісцкая бая- 
вітасць”? А эмблема Камі- 
тэту Дзяржаўнай Бяспекі з 
адточаным лязом пакараль- 
нага мяча рэвалюцыі? Аказ- 
ваецца, вось якім мусіць 
быць падручнік па гісторыі. 
Адсякаць галовы, якія дума- 
юць не так, як трэба, або 
факты, якія не ўкладваюцца 
ў зададзеныю звыш схемы. 
Нібыта Пракруст, які абся- 
каў канчыны тым, хто не 
ўкладваўся ў ягоны ложак. 
Меч павінен абараняць ух- 
валенне аўтакратычнай 
улады і. імкненне падпарад- 
каваць уласную краіну ін- 
шай. Так таталітарызм у 
свае часы легітымізаваў 
сваю ўладу з дапамогаю 
сканструяванай ім самім 
гісторыі. 

Ужо вядомыя выказ- 
ванні аўтара цяперашніх 
прэтэнзідй да падручнікаў у 
галіне мовазнаўства (як не 
параўнаць іх з працаю дру- 


“гога выбітнага зднаўцы 

гэтай навукі І. В. Сталіна, 
якую мне прыйшлося выву- 
чаць літаральна на трэці 
дзень уступнай сесіі Менс- 
кага інстытута замежных 
моваў 52 гады таму назад). 
Памятаем і ягоныя гістары- 
яграфічныя ацэнкі (напрык- 
лад, дзейнасць Гітлера, які, 
між іншым, казаў: “Я не 
хачу, каб гісторыю зубрылі, 
я хачу; каб яна выхоўвала” 
(цыт. па: М. Ферро. Как 
рассказывают историю де- 
тям в разных странах мира. 
-М., 1992. - С. 138). Зараз 
мы азнаёміліся з дыдак- 
тычнымі выказваннямі аў- 
тара прэтэнзій да падруч- 
нікаў. 

Міністр адукацыі 
гісторык П. Брыгадздін да- 
поўніў гэтыя выказванні, 
дадаўшы, што падручнікі 
гісторыі патрабуюць стоад- 
соткавай пераапрацоўкі з-за 
іхняй “метадалагічнай ня- 
выверанасці, павярхоўнага 
асвятлення, асабліва най- 
ноўшай гісторыі (я асабіста 
мяркую, што маецца на 
ўвазе недастатковая пахва- 
ла такіх з'яваў, як ленінска- 
сталінскія рэпрэсіі, працоў- 
ныя дасягненні Беларусі ў 
савецкія часы, калектыві- 
зацыя пад прымусам, зніш- 
чэнне свядомай беларускай 
інтэлігенцыі, рабочых, ся- 
лян, выцясненне беларускай 


мовы з ужытку і г. д. - В. Г.), 
канцэптуальныя памылкі, 
слабае маральнае напаўнен- 
не зместу”. Што павінны 
азначаць словы “маральнае 
напаўненне зместу” падруч- 
нікаў, я так і не зразумеў, 
далі Бог! Напаўненне марал- 
лю каго? Улады? Падпарад- 
каваных уладзе масаў? Ці 
кагосьці яшчэ? Застаецца 
загадкаю. 

Я супаставіў усё на- 
гаданае і прыйшоў да вы- 
сновы. Вершаліна ўлады, не 
гледзячы на агаворку яе 
кіраўніка, што “падручнік 
не павінен стварацца пад 
існую ўладу”, усё ж будзе 
спрыяць менавіта такому 
яго стварэнню “пад сябе”, як 
спрыяла гэта ў ранейшым 
камплекце падручнікаў, які 
зараз падвергся крытыцы. 

Я далёкі ад аптыміз- 
му майго даўняга сябра 
Алега Анатольевіча Труса- 
ва, які той выказаў у арты- 
куле: “Ідэя марнатраўства”. 
(Наша свабода”. - 13.3. 
2002. - Ле 28. - С. 7), нібыта 
сёняшняе кіраўніцтва дзяр- 
жавы не мае ні грошай, ні 
інтэлектуальных рэзерваў і 
што 906 беларускіх гісто- 
рыкаў падзяляюць нацыя- 
нальна-адраджэнцкія погля- 
ды. “Найдутся мухи, был бы 
мёд”, - пісаў калісьці Аванес 
Туманян. Ці ж мала з нас 
сумна вядомай і раскрыты- 
каванай калектывамі гісто- 
рыкаў “Гісторыі Беларусі” 
пад рад. Я. Новіка і Г. Мар- 
цуля (Мінск, 1998), у якой 
шчодра цытуецца адзінане- 
падзельнік П. Бранцаў, які 
больш за стагоддзде таму 
назад прыехаў з Расеі ў 
Вільню, каб увекапомніць 


наша 






сябе імперскім падручнікам 
па гісторыі Беларусі - не 
даследаваннем, а менавіта 
падручнікам! - І знік потым 
у невядомым кірунку. Кніга 
ж Бранцава адразу стала 
узорнай для прапаганды 


заходнерусізму, як даўніх, 


так і пазнейшых часоў. 

У рэшце рэшт віна- 
ваціць тых гісторыкаў, якім 
даручаць пісаць адпаведныя 


падручнікі, мне нялёгка. 


Таталітарызм пераўтварыў 
дзяржаву амаль ў адзінага 
працадаўцу для гісторыка. 
Ён перарабляе яго толькі ў 
наёмнага рабочага, у якога 
захоўваюцца адныя толькі: 
спажывецкія, але не твор- 
чыя інтарэсы. Далучыце да 
гэтага рэзкае скарачэнне 
кадраў у ВНУ і НДІ сучас- 
най Беларусі і павялічэнне 
нагрузкі на іх. Таталітарызм 
і аўтарытарызм - гэта вя- 
лікая спакуса. І што мусіць 
тады рабіць гісторык, які 
застанецца без працы? 
Прынцыповыя прыхільнікі 
нацыянальнай гісторыі, зра- 
зумела, застануцца, але іх 
будзе значна менш, чым 
зараз. Не кожнаму па пля- 
чах такі цяжар, як абарона 
ўласнай мінуўшчыны кош- 
там сумлення. 
Няцяжка прадба- 
чыць, што гульня ў перароб- 
ку падручнікаў будзе надта 


небяспечнай для выхавання 
нацыянальнага погляду на 
разуменне гісторыі для бе- 
ларускіх дзецей і моладзі. 
Чарга на падручнікі па гіс- 
торыі для ВНУ ўжо дайшла 
ў выглядзе памянёнай вы- 
шэй кнігі пад рэд. Я. Новіка 
і Г. Марцуля або “Очерков 
истории Беларуси 1917-2000 
гг.” А. Філімонава і сааў- 
тараў (пра яе гл. Иванов В. 
Назад к коммунизму, или 
История повторяется // На- 
родная Воля. - Л 176. - 
20.09.2001. -- С. 2). 

Дадамо, што час зва- 
роту кіраўніка краіны да 
справы падручнікаў супаў з 
часам патрабавання мініст- 
ра адукацыі Расеі В. М. 
Філіпава выкарыстоўваць у 
школах гэтай краіны толькі 
дапаможнікі па гісторыі 
Расеі з грыфам Міністэр- 
ства адукацыі (Известия - 
16.02.2002) - з якою мэтаю? 
Каб пакінуць у школьнай 
праграме адзіны афіцыйны 
дзяржаўніцкі погляд уладаў 
Расеі на гісторыю. Пошукі 
нацыянальнай ідэі ў Расеі за 
часы Ельцына завяршыліся 
прызнаннем яе дзяржаўнасці 
галоўным сваім слупом. У 
Расеі “наверсе” лічаць, што, 
перапісаўшы гісторыю Ра- 


сеі на дзяржаўных асновах, 


атрымаюць зусім новы тып 
грамадзян, хоць гэта тыпо- 
вая ілюзія стагоддзя Асвет- 
ніцтва, нібыта адзіную пра- 
ўду аб мінулым можа ад- 
люстраваць толькі адзіны 
дапаможнік гісторыі (гл. пра 
гэта: Иллюзии века Про- 
свеіцения // Московские но- 
вости. - Ло 12. - 26.03.- 
1.04.2002. -- С. 24). 

Для Беларусі гэты 
погляд дакладней назваць, 
як ён гэтага заслугоўвае: 
ВЯЛІКАДЗЯРЖАЎУНІЦКІ. 
Не трэба ілюзій. Толькі та- 
кога адлюстравання трэба 
чакаць у падручніках гіс- 
торыі для школ і ВНУ таго 
этапу, які няўхільна наблі- 
жаецца. 

Комплекс культур- 
най непаўнавартаснасці 
перад Масквою, які існуе ў 
беларускай гістарыяграфіі, 
прымерванне яе ўзораў на 
сябе надта небяспечныя. 

У чым я асабіста ба- 
чу небяспеку расейскага 
дзяржаўніцкага погляду на 
гісторыю Расеі (а ў нашым 
выпадку на гісторыю Бела- 
русі)? У заганнай ізаляцыя- 
нісцкай канцэпцыі разгляду 
яе гісторыі, нібыта як “збі- 
ральніцы зямель” - і ра- 
сейскіх, а потым і іншых, не- 
расейскіх, як паступальнага 
развіцця Расейскай дзяржа- 

ы. Гэтая канцэпцыя адпа- 
вядала захопніцкім інтарэ- 
сам палітычных элітаў Ра- 
сейскай і Савецкай імперыі 


- ад Тацішчава і Карамзіна 


праз Салаўёва і Ключэў- 
скага да іхніх эпігонаў з 
прозвішчамі, не вартымі 
ўпамінання з-за іхняй неары- 


гінальнасці, у савецкія часы. 


і працягвае дамінаваць у 
выхаваных у “збіральніц- 
кім” духу сучасных гіста- 
рыёграфаў Расеі. І гэта не 
гледзячы на тое, што прак- 


тыка распаду СССР (і зусім. 


верагодны працяг распаду 


Расейскай. Федэрацыі - пры- 


клады: Чачня, Татарстан са 
сваім асаблівым статусам 
суверэннасці і іншыя спро- 
бы не ў апошнюю чаргу 
рускіх рэгіёнаў адасобіцца 
ад цэнтру) прадэманстра- 
вала поўную негрунтоў- 
насць гэтай канцэпцыі. 
Жыццё абвергла гэтую кан- 
цэпцыю! Ляснуў “Саюз не- 
парушны”. Разам ягоных 
костак ужо не збярэш, як бы 
нехта ні намагаўся. Ужо калі 
літаральна на нашых вачах 
знікла з геаграфічнай мапы 
Паўднёваславія, абедзьве 
часткі якой населеныя наро- 
дамі з адной моваю і адной 
вераю, дык што там ужо 
казаць пра шматэтнічны і 
шматканфесіянальны звяз 
зямель з народамі розных 
культур, які ўяўляюць са- 
бою рэшткі былога СССР? 

У гэтай канцэпцыі 
адсутнічае магчымасць па- 
раўнальнага аналізу развіц- 
ця Расейскай імперыі з ін- 
шымі шматэтнічнымі дзяр- 
жавамі і іхнім непазбежным 
распадам, гэта значыцца 
няўжыванне аднаго з асноў- 
ных метадаў гістарычнага 
аналізу - параўнальна гіс- 
тарычнага метаду. Пакуль 
што ў падручніках па гісто- 
рыі Беларусі параўнальна- 
гістарычны метад ужыва- 
ецца (праўда, за прыкладам 
адных толькі зямель Рэчы 
Паспалітай), ды ў Універ- 
сітэце культуры ў Менску 
Анатоль Пятровіч Грыцке- 
віч чытае студэнтам курсы 
гісторыі Летувы, Украіны, 
Польшчы (што я прапана- 


ваў у сваіх артыкулах ці не 
дзесяць год таму назад). 
Пра іншыя ВНУ Беларуі я 
дадзеных не маю наконт 
падобных навучальных кур- 
саў, таму пра гэта я пісаць 
не бяруся. 

Але ж параўнання ў 
межах аднае Рэчы Паспалі- 
тай, на маю думку, недас- 
таткова. Былі ж і ініцыя 
шматэтнічныя дзяржавы (і 
цяпер некаторыя з іх існу- 
юць): Іспанія, Францыя, 
Брытанія, Швецыя, Данія. У 
расейскай гістарыяграфіі не 
знайсці даследванняў з па- 
раўнаннем развіцця Расей- 
скай імперыі ні з бліжэй- 
шымі да яе Аўстра-Вугор- 
скай і Асманскай імперыямі 
(мабыць, каб не псаваць 
сабе настрою песімістыч- 
нымі прагнозамі), ні з іншы- 
мі шматэтнічнымі дзяржа- 
вамі. 

Другой ізаляцыянісц- 
кай небяспекаю на мой 
пункт погляду можна лічыць 
прынцыповае адмежаванне 
ад тэндэнцый сусветанай 
гістарыяграфічнай думкі 
апошніх дзесяцігаддзяў (а 
мы здолелі ізалявацца нават 
ад бліжэйшых ад нас усход- 
нееўрапейскіх, заходнесла- 
ваяскіх кантэксаў, арыенту- 
ючыся выключна на расей- 
скія) - ужывання іншых 
дысцыплінаў для пашырэн- 
ня поглядаў на мінулае. Я 
маю на ўвазе недастатковае 
выкарыстанне ў гістарыя- 
графічных працах этналогіі, 
лінгвістыкі, сацыялогіі, 
тарычнай псіхалогіі, гіста- 
рычнай антрапалогіі і інш. 
Бо гэтыя дысцыпліны раз- 
глядаюць доўга існыя стру- 
ктуры (скажам, этнас), а не 
структуры, абмежаванныя 
часам (скажам, саслоўе або 
клас). 

Прашу прабачэння ў 
чытачоў за нясціпласць, але 
менавіта на пэўныя з гэтых 
навук я абапіраўся у памя- 
нёнай вышэй сваёй кнізе 
“Гісторыя і міфы” (баюся, 
што менавіта гэта адстра- 
шыла ад яе маіх калегаў 
гісторыкаў, бо адзіны вод- 
гук у друку на яе падпісаны 
філосафам). 

Але працэс выкары- 
стання сумежных, ды і не 
толькі сумежных навук у 
гістарыяграфічнай працы, 
як мне здаецца, у перспек- 
тыве развіцця гістарычнай 
навукі непазбежны. Выка- 
рыстанне прыёмаў і метадаў 
сумежных дысцыплін дапа- 
магло мне пры напісанні 
ранейшых кніг, пачынаюч з 
кн.: “Путешествия наших 
земляков” (Менск, 1968) і 
Адаму Мальдзісу, пачына- 
ючы з ягонай кн.: “Пада- 
рожжа у ХІХ стагоддзе” 
(Менск, 1969), ды і нам 
абодвум у сумеснай кнізе 
“Шляхі вялі праз Беларусь” 
(Менск, 1980). Але названыя 
выданні ( і іншыя нашы 
працы, якіх я тут не назваў, 
каб не адцягваць увагі чы- 
тача іхнім пералікам) афі- 
цыйнай гістарыяграфіяй не 
ўлічваліся, нібыта нешта, 
што знаходзіцца па-за яе 
абсягам. А мы з А. Маль- 


Ф РОР: Катиупікаб ога 2012 


“Ас: 


дзісам, як і раней, працяг- 
валі сачыць за агульнай 
тэндэнцыяй развіцця сучас- 
ных гістарыяграфіі і культу- 
ралогіі і надалей працавалі 
ў гэтым кірунку. 

Трэцяе цесна звяза- 
на з другім. Гістарыёграфы 
заходніх краінаў усё больш 
увагі ўдзяляюць ужо не 
адным толькі глабальным 
падзеям гісторыі, але - у 
першую чаргу - жыццю 
асобных яе персанажаў. 
Тым больш, што ў ХХ ста- 
годдзі менавіта іхняя дзей- 
насць асэнсаваная, як тая, 
што мае значны ўплыў на 
хаду падзей. Ад гісторыі 
дзяржаваў сучасная еўра- 
пейская гістарыяграфія 
адыходзіць да прыватнага 
жыцця чалавека. 

Усё больш у сучас- 
най гістарыяграфіі Захаду 
аналлізуюцца не столькі 
факты, колькі сведамасць 
людзей розных эпох. Дасле- 
дванне сведамасці -- сёння ці 
не галоўнае ў еўрапейскай і 
амерыканскай гістарычнай 
навуцы. Дарэчы, гэта ста- 
радаўняя традыцыя, бо гіс- 
торыкі Тацыт і Сектоній, 
апісваючы жыццё рымлянаў 
1 стагоддзя н.э., асвятлялі ў 
першую чаргу змяненні ме- 
навіта ў сведамасці жыха- 
роў свайго горада і імперыі. 
Мо і таму іх дасюль чы- 
таюць? 

Гісторыкі ці не з ча- 
соў Плутарха пісалі асоб- 
ныя біяграфіі і зборнікі бія- 


графій асобных гістарыч: 
ных персанажаў. Без стрыж- 


нявой ідэі (як у таго ж Плу- 
тарха), а зараз і без разгляду 


гэт]ых біяграфій у рэчышчы 


сацыяльнай псіхалогіі, або 
гісторыі навуковых ці ін- 
шых падарожжаў, гісторыі 
інтэлігенцыі, гісторыі меды- 
цыны і г. д. гэтыя жыццяпі 
сы застаюцца ўсяго толькі 
жыццяпісамі. Зноў прашу 
прабачэння за сваю нясціп- 
ласць, але ж ці не Адам 
Мальдзіс і аўтар гэтых рад- 


коў пачалі распрацоўваць з. 


канца 60-х гадоў менавіта 
ТАКУЮ гісторыю не безы- 
менных, абстрактных бела- 
русаў, а канкрэтных асоб з 
акрэсленых пластоў грамад- 
ства ў кантэксце акрэсле- 
най галіны культуры з ас- 
вятленнем менавіта іхняй 
сведамасці? Значыцца, і 
даўней можна было ства- 
раць менавіта падобныя 
гістарыяграфічныя працы, 
гісторыю прыватнага жыц- 
ця чалавека. Канкрэтнага 
чалавека канкрэтнай эпохі. 
Як ён жыў, у якіх умовах, 
як харчаваўся, апранаўся, 
весяліўся, ездзіў па свеце, 
што занатоўваў для сябе і 
для іншых, як і дзе вучыўся, 
працаваў і г. д. 

Таму ў кнізе А. Ма- 
льдзіса “Беларусь у люс- 
тэрку мемуарнай літара- 
туры ХУШ ст. “(Менск, 
1982; ёсць перавыданне 2001 
г.) гісторыя побыту бела- 
русаў разглядаецца праз 
біяграфіі асобных персана- 
жаў пры дапамозе метадаў 
сацыяльнай псіхалогіі. Тое ж 
рабілася ў маёй кн.: “С фа- 


уў 





келом Гиппократа” (Менск, 
1987) на матэрыяле гісторыі 
медыцыны Беларусі праз 
лёсы асобных медыкаў. 

Больш за тое. Ці не 
большую частку сваёй кнігі 
“История музейного дела до 
конца ХУПІ столетия” 
(СПб, 2001) я цалкам пабу- 
даваў на разлядзе калекцый 
і ранейшых музеяў як раз 
праз біяграфіі іхніх ства- 
ральнікаў і толькі гэткім 
чынам здолеў, як мне зда- 
лося, дасягнуць сінтэзу тТэн- 
дэнцый і кірункаў музейнай 
справы ў свеце. 

І падобны кірунак 
стварэння далейшых даслед- 
ванняў і падручнікаў гісто- 
рыі для беларускіх школ і 
ВНУ мне ўяўляеца нату- 
ральным і адпавядаючым 
сучаснай тэндэнцыі сусвет- 
най гістарыяграфіі, у адроз- 
ненне ад той традыцыі, што 
засталася ў спадчыну ад 
расейскай і савецкай гіста- 
рыяграфіі. 

Пераадольваючы гэ- 
ты ізаляцыянісцкі падыход, 
аўтары і прац па гіста- 
рыяграфіі, і гістарычных 
падручнікаў здолеюць даць 
беларусам погляды на 
СВАЮ, а не на ЧУЖУЮ, 
НАКІНУТУЮ ЗВОНКУ гіс- 
торыю не залежныя ад дзяр- 
жаўных загадаў і ўстано- 
вак. 

Наконт жа адзіных 
падручнікаў, на якіх настой- 
вае міністр адукацыі Расеі і 
якія могуць прапанаваць і 
ў Беларусі, я прыгадаю, што 
сёння еўрапёйцы задюць 
пытанне: ці ёсць у чалавека 
права на вольную гіста- 
рычную інфармацыю па 
аналогіі з правам на інфар- 
мацыю ўвогуле? Ці можа 
кожны грамадзянін мець 
сваю ўласную гісторыю 
ўласнай краіны? І як тады 
быць з агульнай гістарыч- 
най памяццю дзяржавы, у 
якой ён жыве? Адназна- 
кавых адказаў на гэтыя пы- 
танні пакуль няма (хоць я 
асабіста схіляюся да станоў- 
чага адказу). Існуе шматлі- 
касць гісторыі і шматлі- 
касць падыходаў да міну- 
лага. А што да патраба- 
ванняў аўтара прэтэнзій да 
падручнікаў па гісторыі, то 
ў сувязі з гэтым я мімаволі 
ўспомніў радкі Пушкіна пра 
аднаго свайго знаёмага, 
якога паэт зусім шчыра 
назваў “умным и любез- 
ным”: “Ограниченность его 
желаний и требований пой- 
стине трогательна” (А.С. 
Пушкин. Путешествие в 
Арзрум // Соч. в трёх томах. 
-М.: Худ. Лит., 1986. - Т.3. 
- С. 406). 

Валянцін Грыцкевіч, 
Ганаровы чалец 
Міжнароднай Асацыяцыі 
беларусістаў, 

Ганаровы чалец 
Згуртавання беларусаў 
свету “Бацькаўшчына”, 
Чалец Беларускага 
цэнтру ПЭН-клубу, 
Дацэнт кафедры 
музеязнаўства Санкт- 
Пецярбургскага 
універсітэта культуры і 
“ мастацтваў. 

Роздум 
Кірмаш рэгіянальны з абгорткай 


пад расейскі “капыл” 





У той халодны, ветраны суботні дзень у Слуцку 
ладзіўся так званы рэгіянальны восенскі кірмаш з удзелам 
калгасаў, гандлёвых прадпрыемстваў, вытворцаў 
харчовай прадукцыі аж з сямі раёнаў Менскай вобласці, 
уключаючы і Слуцкі. На цэнтральнай вуліцы імя Леніна, 
на прылеглы да яе плошчах і завулках борт да борту 
зшыхтаваліся дзесяткі грузавікоў, гандлёвых шапікаў, ятак 
і проста сталоў, ля якіх зранку таўкліся тысячы слуцакоў, 
балазе цэны на гародніку і садавіну былі ніжэйшымі, чым 
на рынку і ў дзяржаўных крамах. Паўсюль дымелі жароўні 
для шашлыкоў, не праблемай было набыццё спіртавых 
напояў рознага мацунку. Гандаль аж да паўдня ішоў бойкі, 
жыхары горада з каляскамі, а то і проста - мех з бульбай, 
капустай на плячо - разыходзіліся на кватэрах. 

Але мяне здзівіў не столькі добра адладжаны размах 
кірмашу (яшчэ б, прыехаў сюды сам міністр сельскай 
гаспадаркі Зянон Ломаць, які калісьці быў тут першым 
сакратаром гаркама КПБ), колькі яго рэкламная і цэнавая 
абгортка-спрэс расейскамоўная. Я спецыяльна абыйшоў 
літаральна ўсе грузавікі, шапікі, сталы з раскладзеным 
таварам і ўсюды вочы “рэзалі” цэннікі: “Кортофель”, 
“Морковь”, “Лук”, “Свекла”, “Рож”, “Сало”, “Клюква” і 
г. д. жанчыны з калгасных грузавікоў на ўвесь голас 
запрашалі пакупнікоў: 

“Купіце картофель, разварысты, 
“Санта”! 

- Нядорага - дзвесце рублей за кіло! 

- Купіце маркоў - трыста рублей за кіло! 

Хоць бы хто адзін на тых шматлікіх грузавіках, што 
прыехалі з Салігорскага, Любанскага, Капыльскага, 
Уздзенскага, Пухавіцкага, Старадарожскага, Дзяржын- 
скага раёнаў вымавіў слоўца на роднай, беларускай мове 
-ані-ні! 

І калі б не тры чырвоныя перакінутыя ўпоперак 
вуліцы, транспаранты са словамі “Восенскі кірмаш 2003”, 
напісаныя па- “беларуску, заезджаму расейцу, які б не 
заўважыў, іх і прайшоўся па гандлёвых радах, магло б 
здацца, што ён трапіў у сваю глыбінку, на Разаншчыну ці 
Тамбоўшчыну - так усё вакол у рэкламе было адладжана 
пад чужы "“ капыл” Хіба не ўдар у самае сэрца, у душу 
тых, хто яшчэ не адцураўся роднай мовы і не збіраецца. 
пакуль выслухаць па ёй нахавальны звон? Толькі падума- 
лася: а ёсць жа ў тых калгасах і саўгасах, адкуль прыехалі 
сюды грузавікі з таварам, школы, бібліятэкі, Дамы 
культуры, дзе працуе сельская інтэлігенцыя. Чаму ж яна 
не павярнулася тварам - хоць бы на адно імгненне - да 
такой задумкі, як афармленне хоць цэннікаў на гародніну і 
садавіну, што адпраўляецца на кірмаш? 

Мусіць вельмі мала засталося ў вёсках і нават 
раённых цэнтрах энтузіястаў адраджэння беларускасці, у 
першую чаргу роднай мовы, пра што з горыччу гаварылі 
дэлегаты прайшоўшага нядаўна чарговага з'езду гра- 
мадскага аб'яднання “Таварыства беларускай мовы імя Ф. 
Скарыны” 

Не дзіва, што калі на цэнтральнай плошчы, паблізу 

будынка гарбібліятэкі пачалося выступленне сельскіх 
самадзейных калектываў у нацыянальных яркіх строях, з 
выкананнем беларускіх народных і сучасных песняў, 
прыпеўкаў, паслухаць іх прыйшло (з тысяч прысутных 
вакол людзей) не болей... трыццаці бабулек з сумкамі ды 
чалавек шэсць-сем пенсіянераў мужчын. 
Маладых нават воддаль не было ні душы - юнакі і 
дзяўчаты з цыгарэтамі тоўпіліся ля шашлычных і вінных 
шапікаў. Не бачна было і прадстаўнікоў гарадской 
інтэлігенцыі, хоць канцэрт атрымаўся яркім, хваляўнічым, 
кранаючым душу такімі блізкімі сэрцу напевамі і 
працягваўся звыш двух гадзін. І ў гэтай абыякавасці 
“масаў” да ўсяго, што вызначае нас, як народ, прагля- 
двалася застарэлая хвароба - адсутнасць нацыянальнай 
годнасці: Той самай, аб якой з горыччу пісаў у сваіх 
дзённіках за 1999 год на старонках часопісах “Полымя” 
вядомы пісьменнік Вечаслаў Адамчык: “У. Жырыноўскі ў 
інтэрвію ізраільскай газеце “Маарыў” пахваляўся: “Я ніколі 
не хаваў, што мой бацька быў яўрэй. Я панаруся сваім 
бацькам. Яўрэі ў Расіі ігралі асаблівую ролю... 

А хто з нас, беларусаў, пахваліцца, што ён кроў 2 ад 
крыві, косць ад косці - беларус? І мы не толькі у Расіі, нават 
на роднай Бацькаўшчыне не іграем асаблівай ролі. 

Шта праўда, то праўда - хоць і горкая. 

Мікола Кутнявецкі, г. Слуцк. 


сорт “Рая”, 

...Беларусь, Беларусь! 

Агнём імя тваё мне гарыць, 

З песні ласкаю маткі нясецца, 

Ясным слонцам у размове стаіць 

І грымотай у гнеў раздаецца. 

Бачу смуклую постаць тваю, 

Як абраз усялюдскай пакуты... 

Табе песні складаю, вяршую, пяю - 

К табе сэрцам навекі прыкуты... 
Сібір, 1914 г. 


Канец ХІХ - пачатак двац- 
цатага стагоддзя далі Беларусі 
шмат саахвярных асветнікаў, 
дзяржаўных дзеячей, палітыкаў - 
Аляксандра Уласава, братоў Луц- 
кевічаў, Вацлава Ластоўскага, 
Браніслава Тарашкевіча, Алеся 
Бурбіса, Аркадзя Смоліча, Алеся 
Цвікевіча, Зміцера Жымуновіча, 
Алеся Чарвякова. Сярод іх бела- 
рускім самаахвярным волатам 
быў і Язэп Лёсік. Ён прайшоў праз 
усе выпрабаванні расійскага ім- 
перскага і савецкага рэжыму: 
Неаднаразовыя арышты... Высыл- 
кі на Сібір.. Астрогі... І ўсё чаму? 
Бо прагнуў незалежнасці любай 
Беларусі, шанаваў яе самабыт- 
насць. Але гэта некаму замінала, 
муляла, і Язэта Лёсіка, гэтак жа, 
як і ягоных пабрацімаў - адна- 
думцаў, таленавітых бяссрэбні- 
каў проста ўзялі і знішчылі. 

Спытаецеся - хто і на- 
вошта? І дзеля чаго? 

Падумайце і разважце пра 
гэта самі. Лёсік і ягоныя адна- 
думцы неслі родную мову, навуку 
і асвету, а іх абвяшчалі ворагамі 
народу і, як толькі маглі, на чым 
свет стаіць, бэсцілі, шальмавалі, 
кідалі іх у нязвыклыя жыццёвыя 
варункі. Той жа Язэп Лёсік, ска- 
жам, хацеў праз усё жыццё спа- 
знаваць родную мову пісаць гра- 
матыкі для школ, а яго змусілі 


выкладаць у расійскій вучэльнях 
расейскую мову, пісаць расейскія 
падручнікі. Ці ж не здзек' рэта? 
Добра, што Язэп Лёсік быў чала- 
век універсальны, пішучы расейс- 
кія граматыкі ён праз гэтую працу, 
праз параўнальны аналіз двюх 
граматык глыбей спазнаваў ўсе 
асаблівасці роднай мовы, яе сама- 
бытнасць. 

Заслугі Язэпа Лёсіка перад 
Беларуссю перад родная мовай 
неімаверныя. Яны выразна акрэс- 
лены ў экцыклапедычным да- 
ведніку “Беларуская мова”. Зга- 
даем колькі азначэнняў з гэтага 
выдання. 

“У 20-я гады Я. Лёсік вы- 
кладаў беларускую мову на Мен- 
скіх лектарскіх курсах, у Белпед- 
тэхнікуме. З 1922 г. правадзейны 
член Інбелкульта. Уваходзіў у 
склад акадэмічнай рады гэтай 
установы, рады аддзела гумані- 
тарных навук, узначальваў інсты- 
тут навуковай мовы, працаваў на 
кафедрах гісторыі беларускай 
мовы, жывой беларускай мовы, 
уваходзіў у правапісную, дыялек- 
талагічную камісіі і камісію бе- 
ларускай літаратурнай мовы. У 
1928 г. Я. Лёсік быў зацверджаны 
правадзейным членам Беларускай 
акадэміі навук. У Інстытуце мо- 
вазнаўства ён працаваў намес- 
нікам дырэктара і ўзначальваў 
Тэрміналагічную камісію. 

У гісторыі беларусай мо- 
вазнаўчай навукі Я. Лёсік пакінуў 
след як арганізатар і ўдзельнік 
мовазнаўчага жыцця ў 20-я гг., як 
аўтар шматлікіх навукова-прак- 
тычных дапаможнікаў і навуко- 
вых прац па беларускай мове. 
Падручнікі Я. Лёсіка былі адным 
з самых пашыраных сродкаў на- 
вучання беларускай мове сярод 
розных груп насельніцтва. Яны 
неаднаразова перавыдаваліся 
(дапаможнік па правапісе, напрык- 
лад, 8 разоў). У значнай ступені 
дзякуючы ім у савецкай Беларусі 
стала шырока выкарыстоўвацца 
правапісная сістэма беларускай 


мовы, зафіксаваная ў “Беларускай 
граматыцы для школ” (1918) Б. 
Тарашкевіча. Ад падручнікаў Я. 


Лёсіка, а таксама ад распраца- 


ваных ім у 20-я гг. слоўнікаў 
лінгвістычнай тэрміналогіі ідзе 
сталая традыцыя выкарыстання ў 
беларускім мовазнаўстве многіх 
лінгвістычных тэрмінаў (назоўнік, 
прыметнік, займеннік, лічэбнік, 
дзеепрыметнік, дзеепрыслоўе, 


“злучнік, прыназоўнік, выклічнік, 


выказнік і інш.) 

Язэп Лёсік адным з першых 
у беларускім мовазнаўстве пачаў 
грунтоўна распрацоўваць пытанні 
нацыянальнай літаратурнай мо- 
вы. У нарысе “Некаторыя ўвагі да 
беларускае літаратурнае мовы” 
(1924-25), у “Граматычных на- 
татках” (1927) і інш. публікацыях 
ён выклаў агульную канцэпцыю 
фармавання беларускай літара- 
турнай мовы, вызначыў свае 
адносіны да запазычанняў, дыя- 
лектызмаў, нарматыўнасці і інш.: 
“Літаратурная мова павінна быць 
морам, куды ўліваюцца народныя 
дыялекты. Як падобныя рэчкі 
гінуць у моры, падымаючы й 
асвяжаючы яго ровень, так на- 
родныя гутаркі павінны разыхо- 
дзіцца ў літаратурнай мове, каб 
асвяжаць яе ды павелічаць яе 
глыбіню і шырыню” (Полымя, 
1924 Ме 2 (10). С.195); “Літаратар, 
пісьменнік стылізуючы народную 
мову, мусіць заўсёды мець на 
ўвазе ды не спускаць з вока таго, 
ці пашыраны той ці іншым факт 
мовы ў шырокіх народных масах, 
каб не заблудзіць у паветалізмах, 
у малавядомых фактах. Бо толькі 
тая песня варта гарманізацыі і 
прыдзецца да густу шырокім 
колам грамадзянства, якая пашы- 
рана ў народзе ды адбівае пачу- 
ванні шырокіх мас... Моўны факт, 
становячы сабою вузкі паветалізм, 
нават трапна стылізованы, заўсё: 
ды рызыкуе забыцца, не прышча- 
піцца...” (Тамсама). 

У гэтых жа працах Я. Лёсік 
упершыню сфармуляваў многія 
рэкамендацыі па культуры мовы, 
якімі беларускае мовазнаўства 
карыстаецца і сёння. Так, рускую 
канструкцыю что касается меня 
Я. Лёсік прапаноўваў перадаць па- 
беларуску як што да мяне, як на 
мяне. Вучоны заўважаў, што ў 
беларускай мове прыналежнасць 
звычайна выражаецца прыметні- 
кам: бацькава хата, матчына 
хустка. Ён звярнуў увагу на тое, 
што пры дзеясловах дзякаваць, 
выбачаць, дараваць, балець назоў- 
нікі і займеннікі ўжываюцца ў 
давальным склоне: мне баліць 
галава, дзякую табе, выбачайце 
мне. У працах Я. Лёсіка рэкамен- 


дуюцца як правільныя канструк- 


цыі: захварэць на што, гэтымі 
днямі, вучыцца на каго, гадоў з 
дваццаць назад, у мяне ёсць (а не 
маюцца) грошы, ажаніцца з кім. 
Вучоны звяртаў увагу на розніцу 
ва ўжывані прыслоўяў зараз і 
цяпер, прыназоўнікаў да і к, пер- 
шы распрацоўваў спосабы пе- 
раклау на беларускую мову рус- 
кіх дзеепрыметнікаў і інш. 

Я. Лёсік займаўся таксама 
праблемамі правапісу. Яго пер- 
шыя спробы рэгламентацыі бела- 
рускай мовы ў гэтай галіне адно- 
сяцца яшчэ да пачатку 1918 г., 
аднак найбольш вядома яго дзей- 


снасць сярэдзіны 20-х гг. Лінгвіст 


быў ініцыятарам абмеркавання 
праблем, звязаных з удасканален- 
нем алфавіта і правапісу беларус- 
кай мовы. Пры яго актыўным 
удзеле ў 1926 г. была падрыхта- 
вана і праведзена Акадэмічная 
канферэнцыя па рэформе беларус- 
кага правапісу і азбукі, на якой ён 
выступіў з двума дакладамі - “Да 
рэформы беларускай азбукі" і “Да 
рэформы беларускага правапісу”. 
Вучоны прапанаваў абазначаць 

гукі дз і дж літарамі д і ж, замест 
й увесці ў, на мест ы - и. Я. Лёсік 
выступаў за паслядоўнае правя- 
дзенне фанетычнага прынцыпу 
для ўсіх гукаў, замацавання на 
пісьме поўнага акання і якання, за 
нязменнае напісанне злучніка ў і 
прыназоўніка у, незалежна ад 
таго, на зычны ці на галосны гук 
заканчваецца папярэдняе слова. 
Ён прапаноўваў адмовіцца ад 
абазначэння на пісьме асімілятыў- 


най мяккасці зычных. 


Большасць выказаных Я. 
Лёсікам на канферэнцыі прапаноў 
падтымкі не атрымала. Аднак 
многія яго арфаграфічныя правілы, 
прапанаваныя ў артыкулах “Не- 
ўстаноўленыя выпадкі нашага 
правапісу” (1925). “Праект рэфор- 
мы і стабілізацыі беларускага 
правапісу” (1929) і засведчаныя ў 
падручніках, былі рэалізаваны ў 
мовазнаўчай практыцы. Так, ён 
значна пашырыў і дэталізаваў 
правілы правапісу запазычаных 
слоў, вельмі коратка выкладзеныя 
ў граматыцы Б. Тарашкевіча. 
Першым з беларускіх мовазнаў- 
цаў ён спецыяльна распрацоўваў 
правапіс складаных слоў. У пад- 
ручніках і артыкулах Я. Лёсіка 
сфармуляваны (часта ўпершыню) 
правілы правапісу некаторых 
спалучэнняў зычных, беларускіх 
імёнаў, асобных выпадкаў ужы- 
вання вялікай літары, мяккага 
знака і інш. 

Я. Лёсік займаўся таксама 
пытаннямі граматычнай нармалі- 
зацыі беларускай літаратурнай 
мовы. Напрыклад, у сумеснай А. 
Лёсікам працы “Да рэформы бе- 
ларускага правапісу" (1926) ён 
прапаноўваў выключыць некато- 
рыя выпадкі марфалагічнай дуб- 
летнасці, уласцівыя беларускай 
літаратурнай мове першай пало- 
вы 20-х гг. і зафіксаваныя ў гра- 
матыцы Б. Тарашкевіча. У працах 
па правапісе змешчаны некаторыя 
заўвагі вучонага па беларускай 
арфаэпіі. 

З другой паловы 20-х гг. 
навуковыя зацікаўленні Я. Лёсіка 
не абмяжоўваліся рамкамі тага- 
часнай літаратурнай мовы. У 
1928-29 гг. ён удзельнічаў у дыя- 
лекталагічнай экспедыцыі на 
Магілёўшчыну. У 1929 г. Я. Лёсік 
надрукаваў артыкул “Графіка, 


- 


правапіс і мова ў тэстаменце кн. 


Саломерацкага і ў двух другіх 
дакументах з папер Саломерацкіх 

а ХУІ ст.” у якім дасле- 
даваў графіка-права- 
пісныя, фанетычныя, 
марфалагічныя і сін- 
таксічныя асаблівасці 
трох юрыдычных даку- 
ментаў, напісаных У 
канцы 16- пачатку 17 
Ё ст.” 
На грамадскім і 
Й творчым рахунку Язэ- 
па Лёсіка і аж дзве га- 
зеты. Ды якія! - “Воль- 
ная Беларусь” (1917- 
1918), “Беларусь” 
(1920). Ад сціплага па- 
мкнення “Нашай Ні- 
вы” заявіць, што мы 
ёсць, да заявы, што мы 
не проста ёсць, але і 
хочам быць вольнымі, 
незалежнымі, быць гас- 
падарамі сваёй краіны 
Гэтая ж думка трак- 
туецца ў кніжачцы 
1917 года “Аўтаномія 
Беларусі”. Аўтар яе 
ніхто іншы, як усё ж той 
неўгамонна руплівы 
Язэп Лёсік з прынёман- 
скай, коласавай Мікалаеўшчыны. 
Язэп Лёсік таксама пісаў 
мастацкія творы. Яго пісьменніцкі 
талент быў заўважаны і высока 
ацэнены М. Гарэцкім, які асабліва 


вылучыў “Апавяданне без назвы” 


(1917-19). Я. Лёсік перарабіў на 
літаратурную мову і апублікаваў 
“Пінскую шляхту”, а таксама 
пераклаў на беларускую мову 
празаічныя часткі камедыі - оперы 
“Ідылія” В. Дуніна-Марцінкевіча, 
фрагменты “Шляхціца Заваль: 
ні...” Я. Баршчэўскага, “Маніфест 
камуністычнай партыі” і інш. 
творы. Уклаў некалькі літаратур- 
ных чытанак для школ. 
Увасабляючы ў мастацкіх 
вобразах народныя тыпы, Я. Лёсік 
выкарыстоўваў у сваіх творах 
тыя моўныя сродкі, якія давалі 
магчымасць адлюстраваць народ- 


Сванік 





мінск.” 
.Арукарак М.М; Ныўнов, 
мана: дана НЫ 





ны светапогляд, сялянскую псіха- 
логію: прыказкі (не радзіся крас- 
ным, а радзіся шчасным; суджа- 
нага не мінеш, а што прамінула - 
не вернеш), устойлівыя параўнан- 
ні і параўнальныя звароты (нара- 
вілі, як скуле; лезеце як слата; 
гаспадарка, як Дунай), фразеала- 
гічныя звароты (прасіць на пра- 
мілы Бог, як гарох пры дарозе, 
стаць у прыгодзе, пры добрым 
гумары). Звяртаюць на сябе ўвагу 
шматлікія аўтарскія параўнанні, 
цесна звязаныя з вясковым побы- 
там, прадметамі і з'явамі навако- 
льнага жыцця: народ валіў, як вада 
ў навальніцу; паважалі, не раўну- 
ючы, як той бруд на трэсцы; 
Нёман ён ведаў, як гаспадыня 

ўласныя ночвы; зірнуў скрыва, як 
певень у люстру; абмяк, як кісель 
ад вады. Пісьменнік актыўна 
выкарыстоўваў таксама мясцо- 
выя словы і формы (прастарэ- 
каваць, мэрам,' яха, длякацца, 
уз'ярытованы, верадаваць, урым- 
сціць, сталачыць, судачкі, удыгаць; 
платэ, жанке, рыбаке, абразэ).. 
ствараў наватворы (апавядаўца, 
запытаўца, абразнік той, хто 
каго-небудзь абразіў, назірач). 

І от такога самаахвярнага 
рупліўцу пазбаўляюць радзімы, 
мажлівасці працаваць і жыць У 
роднай мове, працаваць на яе 
росквіт І пасля нехта яшчэ дзівіц- 
ца: чаму гэта беларусы вырака- 
юцца роднай мовы? 

Язэп Лёсік быў не адзіны, 
каго пазбавілі жыцця за родную 
мову, за іхняе шчыраванне. Яму 
адно заставалася пакуль жыў на 
выгнанні на чужбіне сны ў роднай 
мове. Такі ж лёс напаткаў і ўсю 
Лёсікаву сям'ю малодшая Лёсіка- 
ва дачка Алеся згадвае: “У 1931 
годзе мне было 7 гадоў. Што я 
магла запомніць? Шкада, што ў 
Менску ўсёй сям'ёй жылі вельмі 
мала. Зімою маці адвяла мяне ў 
школу. Там ужо вучыліся Люця і 
Юра. Настаўніцу звалі Міліцыя 
Фёдараўна. У другім класе нас- 
таўніца пасадзіла мяне за асоб- 
ную парту, а дзецям тлумачыла, 
што мяне хутка выганяць са шко- 
лы, бо Лёсік Язэп, мой тата, - 
“вораг”. Цяжка было ў школе, 
таму я вельмі радавалася, калі мы 
ад'язджалі. Мама і бабуля плакалі, 
а мы з Люцяй былі рады. Юрка 
заставаўся ў Менску, у Коласа. 
Тата, добра ведаючы, што на 
Беларусь нам не вярнуцца, хацеў, 
каб хоць сын не забыў роднай 
МОВЫ. 

Мы жылі ў Нікалаеўску 

(гэта праз Волгу ад Камышына). 
Ссылка наша была ў Камышыне, 
але там не было работы, і НКУС 
дазволіў пераехаць у Нікалаеўск. 
н Тата выкладаў рускую мову 
1 і літаратуру ў педвучылішчы. 
З Усе студэнты вельмі любілі 


“4 яго, многія гады пісалі добрыя 


лісты. 

У трэцім класе я не 
ведала ніводнага слова па- 
руску. Вось тут руская мова 
стала нашай і дома, і ў школе. 
Тата вельмі любіў байкі 
Крылова, чытаў нам іх на 
памяць, а ён чытаў цудоўна, 
у яго быў дар слова, вучыў і 
нас выразна чытаць. Цяжка 
давалася выгаворваць 
“грязь”, таму практыкава- 
ліся доўга. За год я авалодала 
[ рускай мовай і пачала вучыць 
граматыку. Кожны дзень пі- 
салі з мамай дыктанты, чы- 
“талі ўслых, пераказвалі і ... 

забывалі Беларусь. 
. Гэта праўда”... 


Язэп Лёсік не толькі вучо- 
ны. У свой час ён прымаў актыўны 
ўдзел у абвяшчэнні Беларускай 
Народнай Рэспублікі, быў адным з 
стваральнікаў Беларускай сацыял- 
дэмакратычнай партыі. 

На жаль, сучасныя бела- 
рускія кіраўнікі не пачуваюць сябе 
палітычнымі спадчыннікамі сваіх 
папярэднікаў. Паміж імі гістарыч- 
ная пустка, прорва. Але нічога: 
міне час і прыйдуць да кіраўніцтва 
краінай людзі; якія перастануць 
сячы сук, на якім сядзяць. Яны 
належна ўшануюць усіх нашых 
самаахвярнікаў, якія церабілі шлях 
да незалежнасці. Адным з якіх, як 
вядома, быў і Язэп Лёсік. 

Беларускамоўная песня, 


лагічна высокі рэйтынг у Еўропе 


[5 лістапада ў Даніі 
прайшоў фінал дзіцячага 
конкурсу Еўрабачання. Сё- 
лета Беларусь дэбютуе на 
Еўрабачанні і ў конкурсе 
для дарослых, а сярод дзяцей 
нашую краіну рэпразанта- 
вала 10-гадовая Вольга Са- 
цюк з Кобрына. Вольга вы- 
конвала беларускамоўную 
кампазіцыю “Танцуй”. 
Конкурс ішоў у жывым эфі- 
ры. У жывым жа эфіры ад- 
бывалася галасаванне тэле- 


гледачоў з краін удзельніц. 
Вынік галасавання азада- 
чыў нават беларускіх ка- 
ментатараў. Еўрапейцы 
заўважылі нашую Вольгу і 
пачалі ставіць высокія ба- 
лы. А тэлегледачы Польш- 
чы паставілі беларусцы 
найвышэйшы бал - 12. Воль- 
га заняла ў агульным заліку 
4-е месца пасля Харватыі, 
Іспаніі і Вялікабрытаніі. 
Поспех выключны, асабліва 
калі згадаць леташні поўны 


правал расейскага гурта 
“Прэм'ер-міністр”. Адным з 
фактараў, якія садзейнічалі 
поспеху, было паўнагалоссе 
беларускай мовы. Памножа- 
нае на талент Вольгі, яно і 
дало поспех. 

Сакратарыят ТБМ, 
Рэдакцыя газеты “Наша 
слова” шчыра віншуюць 
юную беларусачку з сапраў- 
днаю перамогаю, у тым ліку 
і зЗ перамогай беларускай 
мовы. 





Першы раз у новым складзе 


Адбылося першае па- 
сля з'езду паседжанне са- 
кратарыяту. Найперш він- 
шавалі новых сяброў. Сярод 
іх -- Дзяніс Тушынскі, які 
прапанаваў сістэматычна 
абнаўляць сайд Тавары- 
ства. Тацяна Вабішчэвіч 
пагадзілася ўзначаліць ар- 
ганізацыйную камісію. Аба- 
вязкі Уладзіміра Кошчанкі 
пакуль не акрэсленыя. Былі 
падведзеныя вынікі УПІ-га 
з'езду ТБМ. Адбылося пер- 
шае абмеркаванне плана 
работы на наступны год. 
Аднагалосна была падтры- 
мана прапанова аб выданні 
кішэннага каляндарыка і 
плаката на 2004 год, пры- 
свечаных юбілею Васіля 
Быкава, 80-годдзю ад дня 
ягоных народзінаў. Разгля- 
даліся заявы на ўступленне 





што на ім сябры віншавалі 
Людмілу Дзіцэвіч з Днём 
народзінаў. Як ужо вядома 
чытачам “Нашага слова”, 
першы намеснік старшыні 
Таварыства адзначыла свой 
“залаты” юбілей. Людміла 
Дзіцэвіч належыць да той 
кагорты грамадскіх дзея- 
чаў, якія сёння рэальна бу- 
дуюць новую Беларусь. Яна 
-- у пастаянным пошуку 
новых падыходаў у працы 
Таварыства. 

Мастак Аляксей Ма- 
рачкін, які прысутнічаў на 
паседжанні сакратарыяту як 
госць, прыгадаў такое: “Я 
сустрэў Людмілу ў трамваі. 
Яна - на той час яшчэ сту- 
дэнтка - чытала часопіс 
“Маладосць”. Разгаварылі- 
ся. Добрая беларуская мова 
маёй суразмоўцы, эруды- 


гадоў, ія сустрэў яе - актыў- 
ную грамадскую дзеячку, 
педагога, прыгожую жан- 
чыну -- у Таварыстве”. 
Мастак падарыў Людміле 
свой твор і праспяваў для яе 
народную песню. Святлана 
Багданкевіч прачытала 
верш, прысвечаны спада- 
рыні Дзіцэвіч. Праца пер- 
шага намесніка кіраўніка 
ТБМ была адзначана вы- 
шэйшай узнагародай Тава- 
рыства -- Падзякай, якую 
разам з букетам любімых 
Людміліных кветак хрызан- 
тэм уручыў старшыня Алег 
Трусаў. 

Шмат шчырых пажа- 
данняў, цёплых слоў было 
выказана ў гэты вечар. Спа- 
дзяёмся, што добры ўспамін 


пра гэтае незвычайнае пасе- 


джанне яшчэ доўга будзе 


Віншаванне для Людмілы Дзіцэвіч 


ў ТБМ. У шэрагі Тавары- 
ства было прынята 14 новых 
сяброў. 

Гэтае паседжанне са- 
кратарыяту адметнае тым, 








цыя яшчэ ў той час падказалі 
мне, што гэтая студэнтка 
зможа дасягнуць значных 
поспехаў ў жыцці. Інтуіцыя 
не падвяла. Прайшло 30 


Грамадскае аб'яднанне “Таварыства беларускай мовы імя Францішка Скарыны” 
ПРАЦЯГВАЕ ГІСТАРЫЧНЫЯ СЕМІНАРЫ ДЛЯ МОЛАДЗІ МЕНСКА! 


З цікавымі выступленнямі і паведамленнямі пра мінулае і сучаснае нашай 
сталіцы выступаюць вядомыя беларускія пісьменнікі і гісторыкі. Сярод іх Уладзімір 
Арлоў, Кастусь Тарасаў, Вольга Іпатава, Віталь Скалабан, Анатоль Грыцкевіч. 
Чарговыя сустрэчы адбудуцца 


2], 26і 27 лістапада ў 18.00 


у сядзібе ТБМ па адрасе: вул. Румянцава, 13 

21 лістапада. Перад прысутнымі выступіць вядомы беларускі пісьменнік Кастусь 
Тарасаў, які распавядзе пра Менскія ваколіцы і Менск у часы сталінскіх рэпрэсій 

26 лістапада. “Гісторыя ўзнікнення палітычных партый і рухаў у Менску” - 

кандыдат гістарычных навук Віталь Скалабан. 

27 лістапада. Перад прысутнымі выступіць кандыдат гістарычных навук 
Аляксей Кароль, які распавядзе пра беларускія партыі і рухі ў Менску 

Запрашаюцца абітурыенты, студэнты і аспіранты з Менска і ваколіц. 

сагараваць спадарыню ДЗзі- 
цэвіч, якая лічыць сяброў 
сакратарыяту ТБМ сваёй 
другой сям'ёй. 

Тамара Грузнова. 

Спадару А. М. Радзькову 
Міністру адукацыі Рэспублікі Беларусь 
220010, г. Мінск, вул. Савецкая, 9 


Паважаны Аляксандр Міхайлавіч! 

Як вядома са сродкаў масавай інфармацыі, у Беларускім дзяржаўным універсітэце 
ажыццяўляецца выдача студэнцкіх білетаў новага ўзору. Нас вельмі здзіўляе і непакоіць 
той факт, што на бланках білетаў, зацверджаных Міністэрствам адукацыі, звесткі пра 
студэнтаў і іншая інфармацыя друкуецца выключна на рускай мове. Думаецца, што 
адміністрацыя БДУ робіць гэта з уласнай ініцыятывы, а не са згоды студэнтаў. З гэтай 
нагоды мы зрабілі запыт (копія дадаецца). У адказ на наш ліст першы прарэктар 
Беларускага дзяржаўнага універсітэта прафесар А. А. Яноўскі патлумачыў, што цяжкасць 
выкарыстання дзяржаўнай беларускай мовы пры вырабе электронных дакументаў мае 
чыста тэхналагічны характар і выклікана тым, што сучасныя сеткавыя аперацыйныя 
сістэмы кіравання базамі дадзеных, распрацаваныя за мяжой, дрэнна адаптаваныя для 
выкарыстання беларускага алфавіту. А для дапрацоўкі праграманага забеспячэння, якое 
выкарыстоўваецца падчас вырабу студэнцкіх білетаў і яго суправаджэння, нібыта 
неабходна выдзяленне дадатковых фінансавых сродкаў. 

Не можам з гэтым пагадзіцца, таму што менавіта ў БДУ на кафедры матэматычнага 
забеспячэння аўтаматызаваных сістэм кіравання пад кіраўніцтвам прафесара І. В. Соўпеля 
некалькі гадоў таму распрацаваны эфектыўныя прамысловыя сістэмы аўтаматычнай 
апрацоўкі тэкставых дакументаў, а менавіта: 

- карэктар тэкстаў беларускай мовы, які адпавядае Місгозой Уога; 

- сістэма аўтаматычнага рэферавання тэкстаў беларускай і рускай моў; 

- сістэма беларуска-рускага і руска-беларускага машыннага перакладу. 

На жаль, гэтыя сістэмы не ўкараняюцца, як у самім БДУ, так і па ўсёй краіне. Каб 
пазнаёміць Вас з распрацоўкамі, зробленымі ў гэтай навучальнай установе, дасылаем 
кніжку “Беларуская мова. Інтэрнет і камп'ютэр”. 

Паважаны Аляксандр Міхайлавіч, просім Вас прыняць адпаведныя захады па 
спыненні дыскрымінацыі прадстаўнікоў беларускамоўнай супольнасці ў БДУ і іншых 
навучальных установах краіны і прадухіліць, тым самым, парушэнне артыкула 14 
Канстытуцыі, у якім сказана: “Дзяржава рэгулюе адносіны паміж сацыяльнымі, 
нацыянальнымі і іншымі супольнасцямі на аснове прынцыпаў роўнасці перад законам, 
павагі іх правоў і інтарэсаў”. Просім Вас забяспечыць прынцып роўнасці ў адносінах да 
студэнтаў, якія лічаць сваёй роднай мовай беларускую, і кіравацца Сусветнай 
дэкларацыяй лінгвістычных правоў, у артыкуле 17.І якой гаворыцца, што кожная моўная 
супольнасць мае права мець у сваім распараджэнні або атрымліваць на сваёй тэрыторыі 
любыя неабходныя дакументы (як на паперы, так і на магнітнай стужцы або іншым 
матэрыяле), складзеныя на мове дадзенай супольнасці. 





З павагай 
Старшыня ГА “ТБМ імя Ф. Скарыны Алег Трусаў. 
ЗЯМЛЯ НАШЫХ ПРОДКАЎ “Чуюцца, чуюцца 


Цудоўная прыгажуня Беларусь з 
гістарычнымі старажытнымі гарадамі, 













паселішчамі, помнікамі, замчышчамі. Ці то 
Гарадзенскай, Гомельскай, Берасцейскай, 
Віцебскай, Магілёўскай, Менскай вобласці. 
Свая натуральная прыродная прыгажосць. 
Найбагацейшая фальклорная спадчына, 
рэгіянальныя гаворкі, абрады, песні, танцы, 
што ні край, то свой рэгіянальны звычай. 
Добра, што шануюць іх і передаюць з 
пакалення ў пакалення. 

Вось і на ўспетай зямлі палешукоў, 
дзе епіскап Кірыла Тураўскі чытаў свае 
сусветнаведомыя, малітвы, мо таму людзі 
на Палессі асаблівыя, руплівыя, здольныя 
па-мастацку вобразна адчуць подых зямлі, 
шануюць народныя традыцыі. На Тураўш- 
чыне шмат фальклорных гуртоў, народных 
калектываў якія нясуць бесцэнны дар 
фальклорнай скарбонкі і передаюць ласкава 
і беражліва, як самае дарагое, з часоў 
Кірылы яго нашчадкам-дзецям. 

Так у Тураве на базе Дварэцкага 
СДК створаны тэатр фальклору, “Дрыга- 
вічы” і першая праграма; “Нашчадкі 
Кірылы”, у якой занята больш, як трыццаць 
дзяцей. Першая частка прадстаўлення 
пабудавана на гістарычным матэрыяле 
Тураўшчыны, тэма другой часткі “Збе- 
ражэм народныя традыцыі” і заключная 
частка - прадстаўленне аб памяці і продкаў. 
Дзеці вельмі вобразна і з вялікімі імпэтам 
передаюць часы міжвечча ў пластыцы, 
слове, песні, танцы, музыцы. 

Ідэю тэатра падтрымала кіраўніц- 
тва Жыткавіцкага райвыканкаму, Тураўс- 
кага Савета дэпутатаў, школы. 

Кіраўнік селянскай гаспадаркі Шруб 
Міхась Рыгоравіч дапамог набыць строі і 
тэатральную бутафорыю. 

Тэатр фальклору “Дрыгавічы” мае 
намер радаваць вясковага гледача ў клубах 
і выходзіць з паказам на Тураўскую зямка- 
ваю гару, адкуль магутны помнік свяціце- 
лю Кірылу Тураўскаму глядзіць на прыго- 
жую року Прыпяць. 

Ініцыятыва стварэння і ідэя мета- 
дычнай і практычнай дзейнасцю тэатра 
належыць супрацаўнікам навукова-да- 
следчай лабалаторыі беларускага фальк- 
лору БДУ. 

Мікола Котаў. 





восені чары...” 


У сярэдняй школе Хе 5 г. Полацка 


“сярод вучняў 4-7 класаў прайшоў конкурс 


чытальнікаў пад назвай “Чуюцца, чуюцца 
восені чары...”, прысвечаны 100-годдзю з 
дня нараджэнння выбітнай беларускай 
паэткі-эмігранткі Наталлі Арсенневай. На 
працягу гадзіннай імпрэзы вучні пазнаё- 
міліся з біяграфіяй паэткі, паслухалі яе: 
пранікнёныя радкі, прысвечаныя восеньскай 
пары і самі прачыталі вывучаныя на памяць 
творы. З біяграфіі Арсенневай дзяцей 
найбольш прывабіў той факт, што бела- 
рускую мову яна ўпершыню пачула і 
ўпадабала не так далёка ад Полацка, на 
Верхнядзвіншчыне, у вёсцы Жоўніна, дзе 
разам з сям'ёй правяла чатыры месяцы па 
дарозе з Яраслаўля ў Вільню зімой 1918-1919 
гг. Цудоўныя лірычныя радкі Арсенневай 
гучалі з дзіцячых вуснаў узвышана і светла, 
узнёсла і святочна. Пераможцы - а вызна- 
чалася першае, два другіх і тры трэціх 
месцы - атрымалі ў падарунак ад Полац- 
кай арганізацыі ТБМ кніжкі беларускіх 
аўтараў і нумары газеты “Новы час”. 
Алена Красоўская. 


Уў2 -огКіезіга 

Алесь Камоцкі 

Ад рэдакцыі. 


Хе 43 (630) 


Многія этнасы маюць свае вершаваныя эпасы і хронікі. Ува ўсіх іх розны працэнт 


гістарычнасці і розны працэнт мастацкасці, як у “Махабхараце”, “Сказанні пра Манаса” ці 


“Хроніцы Лівоніі” . Ёсць такі паэтычны твор, што ахоплівае значны гістарычны адрэзак часу, іў 
беларусаў. Два гады таму рукапіс яго перадаў у рэдакцыю “Нашага слова” Уладзімір Арлоў. Мы 
не спяшаліся з публікацыяй гэтай аб'ёмнай працы, але ў беларускім грамадстве не знікае цікавасць 
да нашай гісторыі, і мы лічым, што нашыя чытачы маюць права пазнаёміцца і з вершаванай версіяй 
яе. Рэдакцыя не бярэцца ацэньваць ні гістарычнасць, ні мастацкасць твора. Мы спадзяёмся, што 


гэта зробяць і гісторыкі, і літаратары пасля публікацыі. 


ПРАДМОВА 

Работа “Шлях” уяўляе сабой спробу мастацкімі паэтычнымі 
сродкамі крануцца пэўных рыс беларускага нацыянальнага духу, што 
пакінулі сляды ў гісторыі. Пад названым аб'ектам даследавання аўтар 
разумее канкрэтную філасофскую катэгорыю - беларускі дух, які для 
яго ёсць усё, што звязана з разумовай сферай, што мае мясцовую 
нацыянальную адметнасць. Ён разглядаецца ў рабоце праз так званыя 
“беларускія выспы” - партрэты гістарычных асоб, творы, прысвечаныя 
нашаму менталітэту, сацыяльнай псіхалогіі, рэлігійнаму жыццю, 
паказваецца праз уздзеянне твораў культуры на грамадскі розум, 
даносіцца ў пачуццях, эмоцыях, перажываннях удзельнікаў гістарыч- 
нага працэсу. Усё гэта мае мэтай высветліць духоўную сутнасць 
беларускага этнасу, яго асаблівасцяў, як непаўторнай з'явы жыцця. 

“Шлях” патрабаваў паэтычнай мовы для адлюстравання духу 
народа, у жыцці якога мела такое месца менавіта паэзія. Тая тонкая 
матэрыя, за якую аўтар узяўся, вымагае асаблівых, уважлівых слоў - 


іх зрэдчас не стае сухой акадэмічнай мове. Гэта свядомая спроба. 


пазбягання рэгістрацыйна-канстатацыйнай манеры выкладання 
гістарычнага матэрыялу і напаўнення яго жывым дыханнем і кроўю, 
якая, аднак, не пераступае мяжу стварэння мастацкай літаратуры, 
застаючыся на баку псіхалагічнай публіцыстыкі. 

“Шлях” мог бы прынесці значную карысць пры выкладанні і 
вывучэнні нацыянальнай гісторыі, як школьнікам са студэнтамі, так і 
выкладчыкам-лектарам. Наогул, думаецца, што ён зацікавіў бы ўсіх, 


каго шчыра хвалюе беларуская спадчына. Тым больш, што ў намеры 
аўтара ўходзіць давесці, працу. (у 2-й частцы) да нашых дзён. 

Аўтар - паэт, які мае літаральна некалькі надрукаваных вершаў 
і піша большай часткай у стол. Да сваёй хваробы, звязанай са стратай 
слыху, ён выкладаў гісторыю Беларусі і беларускай культуры, 
працуючы дацэнтам кафедры беларусазнаўства Віцебскага тэхна- 
лагічнага універсітэта. Тут ён шчыра захапіўся занядбанай бела- 
рушчынай і прагне ўнесці свой уклад у яе адраджэнне, тым больш, як 
ураджэнец Віцебска - горада, які найбольш праславіўся сваімі 
“славянамі-інтэграстамі”. У навуковай дзейнасці яго найбольш цікавіць 
даследаванне беларускага менталітэту ў гістарычным аспекце. На 
гэтую тэму ў яго выйшлі некалькі вялікіх артыкулаў у рэспубліканскіх 
выданнях. 


РУСЬ 


1. ДЗЕДЗІЧЫНА 
(паэма) 


Яны і на Парнас-гары 
Нашэптвалі Тараса музе. 

З паганскіх межаў Беларусі 
Прыйшлі паэты-песняры. 


Там маладзейшыя кругом 
Глядзець у лес ішлі нясмела, 
Як ноччу папараць гарэла 
Вядзьмарскім трапяткім агнём. 


Панавыдумвалі ж дзяды 
Свае дзівосы, карнавалы, 
Пра агнявы кірмаш Купалы, 
Аб белым футры Каляды. 


Іх жах лавіў з любым карчом, 
Імгненным холадам акоўваў, 
Калі рука лесавікова 
Кранала лёгка за плячо. 


І ў натхнёнай мітусні 

Чаго ты, мроя, ні ўтварыла! 
Вось так і бачыш тут Ярылу 
На белым сонечным кані. 


Ой, сачынялі ж пад выццё 
Пургі і лісця мяккі шолах. 
Без баек рознакаляровых 
Жыццё былое ім - не жыццё. 


Плывуць між хуткіх хваль вянкі, 
Кавалачкі надзеі палкай. 

А нехта бавіцца з русалкай 

На сонным беразе ракі. 


О, колькі часу ад таго... Жадалі прагна ад яго 


Да сёння продка дух лунае. 
Расцвечана зямля жывая 
Дзіцячым розумам яго. 


Ёй хмелю гэтага і ў сне 
Паўнейшай не нап'ецца чашай. 
Пра нас жа пэўна не адкажа 
Пасля - былі мы тут, ці не... 


ж жо ж 


Як бы знарок, на ўсёй зямлі 
Тады не так цвіла прырода. 
І фарбы ейныя прыгоды 
Фантазій-мрояў пачалі. 


Хвілін прыгожых і цікавых, 
Каб незабыўна працякалі, 
Выходзячы аж з берагоў. 


ж жо ж 


Дурнела нават галава, 
Калі русалка лезла ў лодку. 
Яскрава і любоўна продка 
Цікаўны розум маляваў. 


Вось, можа, толькі духам злым 
Ён пакідаў скорагаворку. 
Развітваўся, як з доляй горкай 
З якім паскуднікам благім. 


Ф РОР: Катиупікаб ога 2012 


Бо не любіў такі цяжар - 
Ствараць страшыдлаў і пачвар, 
І мелі розныя істоты 
Той самы чалавечы твар. 


Ах, гора-дзеці, землякі, 

Вы нават з Велесам калматым 
Былі амаль запанібрата, 

Як усяроўна сваякі. 


Бо разам мёд пілі і квас- 
Не спатыкалі душы лютасць. 
Пазней святыя вашы будуць 
Сябрамі гэткімі ж для вас. 


Адзіны род, адна сям'я. 
І звала нейкая патрэба 
Праз каласы твае да неба 
Цябе, сялянская зямля. 


ж ж о Ж 


Без розных чортавых падзей, 
У полі ці на агародзе - 
Амаль да вечара праходзіў 


У духаў дзень, як у людзей. 


Вось дамавік - не змей, не цмок, 
З адной з ім нават елі міскі. 

Быў справядліва сэрцу блізкі 
Утульны хатні наш бажок. 


Да спраў усякіх не сляпы, 
Сам гаспадарлівай пароды, 
Сямейнік добры, ён заўсёды 
У хаце сварак не любіў. 


Злаваўся, распускаў язык, 

Як сустракаў пад лавай смецце. 
Але і ў вэрхал ліхалецця 

Не пакідаў нас, працаўнік. 


А дамавічкі - чорт іх вёў - 
Дык забаўляліся бясконца 
І заляцаліся да хлопцаў, 
Сваіх суседзяў-юнакоў. 


Вось так старанна аб усіх 
Яны, дзяды, успаміналі - 
Чым шкодзілі, як выглядалі. 
Ці мелі дзетачак малых. 


ў й о Ж 


Вакол не разлівалі зло 

Ні іх бяскрыўдныя замовы. 
І ў іх спагадлівае слова 
Амаль для кожнага было. 


Прынамсі, цёплым пачуццём 
(Не паляўнічыя, не суддзі!) 
Русалак шкадавалі людзі, 
Навек разлучаных з жыццём. 


Ды гаварылі між сабой, 

І добра разумеў усякі: 

Не проста выюць ваўкалакі - 
Па хаце моляцца сваёй. 


Наш нораў з цеплынёй жылля. 
Напэўна, духам спадабаўся. 
Сам лесавік для нас стараўся - 
Дзяцей ён іншы раз люляў. 


І яву поўніла, і сны 
Суседзяў гэтакіх патоля. 
Як іншыя браты, ніколі 
Не расчароўвалі яны. 

Зноў пешчу зрокам маладых - 
Шчаслівых, : 

ледзьве не крылатых. 
Прыходзіла кахання свята 
У ноч купальскую да іх, 


У летні радасны прасцяг. 
Як бы на сырадою хвалях 
Там варажылі ды спявалі 
І мары песцілі жыцця. 


Дзяўчыну хлопец ды яе ж 
Каранаваў вянком вільготным. 
Так на паганскай мове роднай 
Гучаў яго каханай верш. 


Азораная ўся агнём, 

Гуляла моладзь шматгалоса. 
Пасля папы цвярдзілі злосна 
Пра чортавы яе садом. 


Ды гэта, ведаем - хлусня. 
Як бы крыніцы напрадвесні, 
Купальскія бруілі песні, 
Цнатлівая іх чысціня. 


Дарэмшчынай не закрані 

Ні той вячэрні шэпт нясмелы, 
Ні стройныя каханак целы, 
Дрыготкай поўныя крыві. 


ж жо ў 


А свет вучыў. І - лёс такі - 
Здавалі цяжкія іспыты 
Няўрымслівыя следапыты 
Мае старыя землякі. 


Каб не палохаў кожны гад 

І добра бачыліся нетры, 
Патрэбны быў вось, як паветра, 
Цаглінак свету стройны лад. 


Ды віраваў над галавой 
Сумбур загадкавых законаў. 
І процьма прымхаў, забабонаў 
Валодала душой любой. 


Штодзень увесь дрымучы век 
Да хат падкрадваліся цені, 
Але не падаў на калені 
Бездапаможна чалавек. 


Калі нядобры нораў збіць 

У іншай мелася страшылы, 
Умеў тады з нячыстай сілай 
Наш прашчур годна гаварыць. 


Не, не пудовым кулаком, 

Не зубра постаццю суровай - 
Адною ў вока біў замовай. 
Ён трохі быў чараўніком. 


ж к ж 


І марыў продак кожны раз 


Аб вечнай згодзе з цэлым светам, 


Нябачнай сілаю сагрэтым 
І моцна дбаючым пра нас. 


Ён ведаў гэты неспакой. 

З ім сонца раненька ўставала 
Сваім з'яднаючым харалам, 
Вышэйшай праўдай над зямлёй. 


Тады ж у кожнай галаве 

Была ў ім існага вяршыня. 
Так верылі, мой край, грашылі 
Сонцапаклоннікі твае. 


Зялёным сном сачыўся мох, 
Свяцілася блакітам неба. 

І не прыходзіла патрэба 

У тоўстых сценках чатырох. 


Адкрытая мо ўсім вятрам, 
Хмялела галава ад пахаў... 
Свабоды і прасторы прагнуў 
Дравідскі незвычайны храм. 


19 ЛІСТАПАДА 2003 г. 


АЯ 





нацца 


С. Квецень 


ШЙ іа: ТтЕЙРЫ ДУМ ЕІ ГАЙЯбЫ. 


(Рыфмаваная гісторыя ў адценнях беларускага духу) 


ж к ж 


Паўсюдна заплятаў гушчар 
Свае зялёныя Сафіі. 

Жыцця п'янячаю стыхіяй 
Ведыйскі дух нас прычашчаў. 


Ён так будзіў, штурхаў паліў - 
Ніхто не ведаў з ім спакою. 
Адной сусветнай талакою /. 
Быў дзень працоўны на зямлі. 


Нямарна звалі каласы, 
Павольныя святла іх рухі. 
Свяшчэннадзейнічалі рукі, 
Узносіліся галасы. 


І мову меў такі цяжар 
З адзіным клопатам заўсёды. 
Замовы, песні, карагоды 
Гукалі шчыра на ўраджай. 


Так сэрцу крылаў не стае, 
У звыклым нам яго запале 
Не працавалі - святкавалі 
Калісьці родзічы мае. 


к жо ж 


Было такое і не раз - 

Не верылася ў пылу смецце, 
Калі выходзілі суседзі 

На шлях няведамы ад нас. 


Мо, звала даўняя карысць 
Да пазачаснага сакрэту, 
Ці прытамляліся ад свету - 


Хацелася ім адпачыць. 


Выходзілі; -мо.хто раней,. 
Ды як бы дзеля вызвалення. 
Напэўна, клопатаў паменей 
У нейкай іншай старане. 


І свабаднейшымі за ўсіх 
Былі дзяды на небасхіле. 
Ды да таго ж яшчэ жывілі 
Там нашыя ўспаміны іх. 


Вярталіся да хат з імглы 
На кліч журботны. Нават часам 
Садзіліся лагодна разам 
З жывымі намі за сталы. 

наша 


Мы іх завучвалі наказ, 
Старыя помнілі скрыжалі. 
Дык родныя не пакідалі, 
Але працягваліся ў нас. 


ж ж ж 


У нашае крыві запал - 
Жыцця абрадавы пачатак. 
Бо захаваў яго нашчадак, 
Як дарагі свой рытуал. 


Хацелася ж усім гульні, 
Спектакля ў кожнай дзеі часу - 
Занадта пеністага квасу, 

З каўпом загадкавай хлусні. 


І, фантазёры-гледачы, 

Шукалі людзі прадстаўленняў - 
Цярэшак, радуніц, вяселляў, 
Калядаванняў у начы. 


Узводзілі на свой Парнас 
Зямлі чароўныя вытокі. 
І дзеючых асоб дарогі 
Былі вядомыя для нас. 


А вечар наступаў “крывы” 
Не проста нейкім тралі-валі. 
Так, не аднойчы ратавалі 
Ведыйства нашы астравы. 
Бо іншы час быў, як чума: 
Душа не ведала прасвету. 

1] музыка - вось толькі гэта 
Ёй заставалася адна. 


Яе ніякія папы 

Забараніць не мелі моцы - 
Як узыходзячае сонца, 

Як соснаў гонкія слупы. 


ж ж о 


Ад нашых першых абразоў 
Не засталося ані ценю. 
Ды сам прамень заранкі ў целе 


Стралой стрыжнёваю прайшоў. 


Калі быў сонечны разліў, 
Натхняючы лісточак кожны, 
Айчыну ўсю непераможнай 
Такі магутны хмель зрабіў. 


Яе кілімы васількоў 

Паслаліся насустрач зроку. 
Жывой вады крынічным сокам 
Тугая поўнілася кроў. 


Гучалі ў ёй лясы, палі... 

Хто быў зямляк, сабе на гора, 
Па-за зялёным гэтым хорам? 
Антэй без матухны-зямлі. 


О, Беларусь, лясны прасцяг! 
Стамлёнай вечнасці прыстанак 
Пакінуў яркі твой кавалак 
Такога слаўнага жыцця... 


2. РАГНЕДА 
(паэма) 


Вяночак 
Ну а цяпер, калі адпеў 
Кліч-гук зачыну, 
Што ў гэтым імені табе, 
Мая Айчына? 


Ды толькі вымавіш - і зноў: 
Як адзавецца! 
Рагнеда, першая любоў 
Старога сэрца. 


Ты з ёю зведала вясну 
Пад чорнай зоркай. 
Прыйшла да нас упершыню 
Слязою горкай. 


Перажыла і сцятых мрой 
Глухую ночку. 
Гадала аб жыцці па ёй, 
Як па вяночку. 


І подых стомлена слабеў - 
Балелі грудзі. 
Бо ведала, што і ў цябе 
Такое ж будзе. 


Улюбёнка 
З ў бяды, калі смуткуе род, 
“Ёсць бок, відны 
з вяршыні горняй. 

Ты ў думках, крывіцкі народ, 
Быў побач з любаю 


дачкой-князёўнай. 


Як раптам ліха надышло, 
Свавольствам 


небяспечнай ночы. 


Прабілі юнае крыло, 
Сцямнелі маладыя вочы. 


І малы ў адчаі, і стары - 
Пракліналі д'ябальскае джала, 
Шчэ ўчора ў садзіку сваім 
Радаснае сонейка гуляла. 


Як кідала ў Палату вянкі, 
Не скупіўся лёс на абяцанкі. 
Ды вось хлуслівы ён які... 
Чулі злыя весткі землякі, 
Плакалі кабеты-палачанкі. 


Сціснула балючая туга... 
Самую расквечаную ў гаі 
Цуда-кветку Полацкага краю 
Здрапежыла чужынская рука. 


Жонка 
Полацка цішэў тужлівы гоман. 


Легла ў бітве Рагвалодавая раць. 


І ўсё змянілася ў той момант - 
Хто б учора мог яшчэ чакаць? 


Бы пургой яе круціла злою - 
Зараз на кавалкі разарве. 
Толькі дым і попел над зямлёю 
Ды асколкі свету ў галаве... 


Ёй пракляццем - 
цяжкі лёс палоннай 
І пакуты юнага чала. 
Ды якраз такой - безабароннай. 
Слабаю і дзёрзкай - 
самай роднай 
Землякам усім яна была. 


Пра найдаражэйшую дачку 
Гаварылі з цёплаю спагадай. 

І з малітвай'па'старых абрадах, 
Са слязой з'яўлялася ўваччу. 


Як пазнаць усе куткі дыхання, 
Рухі тонкай трапяткой струны? 
Побач ад нянавісці каханне. 
Мо, і тут сустрэліся яны? 


Зараз ёй, абражанай бясконца, 
Увагнанай у драпежны шум, 
Хто перадусім ён? Кат? Забойца? 
Мужны воін? Дужы прыгажун? 


Як яно здараецца ў жыцці... 
Вось хто раптам 

стаў яе абранцам. 
Трэба толькі з сіламі сабрацца. 
Зблыталіся думкі ў забыцці... 


І чаго табе з ім не стае - 
Яго славы, ласкі, 
добрых грошай? 
Сэрца прымірылася яе 
З кволым суцяшэннем: 
ён не горшы. 


Жонкаю сваёй калі назваў - 
Як прымусіў кінуцца з абрыву. 
Толькі сын, маленькі Ізяслаў, 
Павянчаў іх абаіх шчасліва. 


Ды другую лёс прывёў імгу - 
Ёй яна была наканавана. 

Конь чакаў паблізу асядланы - 
Таго свята князь не зацягнуў. 


Клікаў жорсткі гарт 
ваенных спраў, 
Абяцаннем лепшага чагосьці. 
Жонку з сынам, 
можа ўспамінаў, 
Але быў у іх нячастым госцем. 


З ім між перамог і ранніх смерцяў 
Рушыла дружыннікаў арда. 

Як паўночны ашалелы вецер, 

Ні жанчыне іншай, ні Рагнедзе 
Князь сваёй свабоды не аддаў. 


Шчадралюбна жыў, 

што не кажы. 
Запрашалі часта на радзіны. 
Меў гарэм 

па ўсёй Русі Ўладзімер - 
Звычаем паганскім даражыў. 


Палюбоўніца 


А без свербу языкоў няма, 

Ды і не было ж у тым сакрэту. 
Так пазнала пра сябе яна: 
Сярод іншых ты - ўсяго адна, 
Бедная, дурненькая Рагнеда! 


Ну далей жа, весткі злыя, рэжце! 
Усяму цяпер - адна цана. 

Ах, куды звалілася, нарэшце - 
Стала палюбоўніцай яна. 


Вось калі, нарэшце, ні прасвету, 
Межаў не было ў тае бяды. 
Божа, як сцярпець яшчэ і гэта- 
Захлынуўся розум малады. 


Думак яе горкая каліна 
Сокі-мроі ладзіла свае. 
Князь не думаў, 

што амаль загінуў, 
Яшчэ раз наведаўшы яе. 


Мсціўца 
Ноч. І ў грудзях дыханню цесна. 
Расказаць - 
не знойдзеш мастака: 
Востры нож 
над здраднікам занесла 
Слабая жаночая рука. 


Упіўся бы клінок у сэрца вузкі - 
Скончыўся б 

звычайна Божы гнеў. 
І можа б, ён фінал і годны меў. 
Ды, аднак, зусім не беларускі. 


Ўся дрыжала 

- ў помслівай спакусе. 
Ды спыніла нейкая мяжа. 
У апошні момант здрыгануўся, 
Выпаў 


з пальцаў сціснутых кінжал. 


Нешта ўтаймавала палачанку, 
Адагнала ждрсткую напасць. 
Можа, раптам, 

стрэчнаю маланкай 
Вочы на яе расплюшчыў князь. 


Справіцца не здолела з сабой 
І пайсці, бядачка, на такое... 
Не змагла забіць яна сваёй 
Мяккаю і цёплаю рукою. 


Адступіўшы з цяжкімі вачыма, 
Розум ачуняў яе, сцярпеў. 
Білася не Мара за сябе - 
Самая звычайная жанчына. 


Слоў-рыданняў лютая пакута 
Сцісквала ёй горла, як удаў. 
І абвінавачванні - прысуды 
Голас перарывісты кідаў: 


- Д'ябал нас ісці прымусіў побач! 
Што мяне, дык пэўна пагубіў. 
Ты абрабаваў, 

зладзюга, Полацк, 
Бацьку майго роднага забіў! 


Ды зняславіў - 

радуйся, паскудства! 
Выйшаў за людскія рамкі. 
Гэтак да душы табе каханкі, 
Гэтак да душы табе распуста. 


І любы мілей табе акраец 


У гурме каханачак тваіх. / 


Там і там - я ведаю - чакаюць. 
Як жа паспяваеш хоць да ўсіх? 


Што прыехаў, жарабец-вар'ят? 
Не патрэбныя табе мы болей - 
Я сама, счарнелая ад болю, 
Родны сын, крывіначка твая. 


Так казала з горняй высакосці 
За душы і гонару палон. 

І не дробнай, апантанай злосцю, 
А неверагоднай прыгажосцю 
Зіхацеў вачэй яе агонь. 


Абаронца 
Словы лютавалі і судзілі, 
Да канца прыгадвалі віну. 

Слухаў ашаломлены Ўладзімер - 


Хто б такое мог сказаць яму? 


Моцна абражаў яе дакор. 
Не суцішыць бунт 


звычайнай карай. 


Выйшаў ён, нарэшце да баяраў - 
Загадаў чакаць свой прыгавор. 


Быць не ўпершыню 

яму забойцам, 
Мала ў пекле на яго смалы. 
Толькі засталося абаронцаў 
У яе, што сын яе малы. 


Хмары ўжо апошнія навіслі. 
Сыну яна мовіла цяпер: 

- Ізяслаў, мой родны, не журыся - 
Полацк наш згадае пра цябе. 


Ды няўжо нішто не зварухне 
І такое каменнае сэрца? 
З чым бы яму потым 
не сустрэцца - 
Не набудзе большага сабе. 


Г як крыж мячоў перад вачыма. 
Слухай жа, князёўна і глядзі - 
Сутыклуліся твае мужчыны. 

І спыніла бацьку слова сына: 

- Ці аадумаў ты, што тут адзін? - 


Голас гэты пеўнікавы важыў 
Больш, чым сівога каменю гара: 
- Ведай жа: 

я -- спадчыннік твой, КНЯЖЫЧ. 
Не адгоніш, быццам камара! 


Вартыя і лепшае мы долі, 
Ды няшчасце набылі з табой. 
Хоць зарэж мяне тут - 

не дазволю 
Болей з маці здзеквацца маёй! 


Хопіць гойсаць, 

шкодзячы Радзіме, 
Мы на ёй яшчэ не жабракі! 
Адказаў разгублены Ўладзімер: 
- А хто ведаў, што ты ёсць такі? 


Як упершыню, перад сабой 

Два пабачыў полацкія твары. 

І казалі так яму баяры: 

- Просім, княжа, злітуйся над ёй. 


“Манашка 
А былі і побач - твары, нервы, 
Словы - зніклі моўчкі ў небыцці. 
Нібы сполах моцны сярод цемры 
Вузенькае месца асвяціў. 


Дый для палачанаў непакорных 
Болей не заслоніць неба змрок. 
Лёсы іх тады праменьчык зорны 
Толькі раз адзіны перасёк. 


Але ўжо было і дастаткова, 
Каб з прароцтвам 

вечнасці пайсці 
Скрозь усе наступныя жыцці 
Да вялікай гэткай жа Замовы. 


І ніколі не пакіне нас 
Песня незапамятнага роду. 


... З жонкаю і сынам грозны князь 
Развітаўся ўрэшце назаўсёды. 


На Радзіме - птушак галасы 
Весялей, свабодней ходзяць хвалі 
Траў і лісцяў, гнуцца каласы. 
Да сябе бунтоўнікаў лясы, 
Нетры крывічанскія пазвалі 


Ізяслаў, адважны палачанін, 
Кінуў зерне ў глебу 

ў слынны год. 
Аднавіў, узняў юнак адчайны 
Полацкі наш княскі радавод. 


І перамагалі ліхалецце 
Хрысціянскі розум і спакой. 
Абвясціў аб новым, 

Белым, свеце 
Крыж над Палатою і Дзвіной. 


А дзе тая, што ўзбурліла вір? 
Рана мы па ёй адгаласілі. 
Быў у Ізяслаўлі манастыр, 

І манашка ў ім - Анастасія. 


Першым не захліпвалася снегам. 
Розных не выдумвала пацех. 
Ёй адно было - адмольваць грэх 
Мужа да самога скону веку. 


Вось ужо амаль зусім сляпая... 


Недзе любы сын: сніць - і Лягчэй. 
Як там без яе адзін блукае? 
Свечка: чарнарызніцы згасае, 
Ціхі цень варушыцца яшчэ... 


Ноч не затрымала свой абрад. 
Зачынілася глухая брама. 
Тысячу гадоў сівых назад 
Неба ў нас Рагнеду адабрала. 


Звёў яе нягучна часу бег. 

Мала хто чуваў аб гэтай страце. 
Не пускаў герояў новы век - 
Цераз год і сын пайшоў да маці. 


Прарочыца 
Зноў успамінаю і малюся, 
І дранцвее горыччу язык. 
Напрарочыў векапомны вузел. 
Першая ахвяра Беларусі 
Толькі пачала журботны лік. 


Вось тады 

тужлівай фарбай восень 
На вякі пазначыла наш род. 
Ёсць у сіратлівым яго лёсе 
Нешта ад рагнедзіных бядот. 


Трыбушылі нас у пух і пер'е 

І круціў душу чужы шаман. . 
Мы прышэльца чорнага цярпелі, 
Мы цярпелі крыўду і падман. 


Нам было і сціплага заўдосталь. 
Толькі ўслед за самазабыццём, 
Не перакананыя Хрыстом, 
Бралі зброю 

для крывавай помсты. 


Раскажы пра гэтыя блуканні, 
Слова беларускае дзядоў. 
У табе - адвечнае ваганне 
Наша паміж сонцам і імглой.. 


Нас няма без гэтага радка 
Ў летапісе. 
Дзе ад лёсу дзецца: 
Цёплая жаночая рука 
І векапомны бляск клінка - 
І ўзмах цяжкі мяча 
над самым сэрцам... 
(Працяг у наст. нумары.). 

Ад Беларусі не адрачомся !... 


Згодна з традыцыяй, 
“Згуртаванне беларускіх 
арганізацый у Летуве і Су- 
полка беларусаў у Паняве- 
жысе наладзілі на пачатак 
школьнага году Свята бе- 
ларускай песні “Панявежыс 
2003”. 

Гэтае, у пэўным сэн- 
се унікальнае свята куль- 
туры адбылося ў прастор- 
най зале панявежскай сярэд- 
няй школы ЛМ? 3. На гэты 
фестываль прыбылі: музы- 
кальна-харавая група “Сяб- 
рына” з Вільні, калектыў 
“Чараўніцы” суполкі бела- 
русаў “Крыніца” з г. Клай- 
педы, творчы калектыў з 
мястэчка Шальчынінкеляй, 
Салечніцкага раёну -“Вісі- 
чанка”, творчы калектыў 
“Світанак” - Беларускага 
культурнага цэнтра “Крок” 
г. Вісагінас і народны ан- 
самбль народнай песні “Бе- 
раставіцкія музыкі, Гара- 
дзенскай вобласці (Бела- 
русь) з выдатным кіраўні- 
ком Юшкевіч Марыяй. 


Пры запоўненай да 
апошняга месца прасторнай 
зале дакладна ў вызнача- 
ную гадзіну (16.00) распача- 
лася афіцыйная праграма. 
Прысутнічалі паважаныя 
госці: паўнамоцны пасол 
Рэспублікі Беларусь - Ула- 
дзімір Гіляравіч Гаркун, віца 
-мэр горада - Пятрас Луо- 
манас, працаўнікі амбасады 
ды іншыя шаноўныя госці з 
Шяўляя, Вісагінаса, “сталі- 
цы краю і Панявежыса. 

Спраўна запрацава- 
ла добрая абслуга радыё і 
тэлевізіі. Адкрыў урачыс- 
тасць папулярны оперны 
спявак, прэзідэнт Згурта- 
вання беларускіх суполак 
Летувы - Лявон Мурашка. 

Цёплымі словамі па- 
віталі прысутных удзель- 
нікаў і гледачоў пасол Ул. 
Гаркун, а таксама віца-мэр 
горада. Яны падкрэслілі 
задаваленне з трывалых і 
сяброўскіх суадносін нашых 
народаў - беларусаў і лету- 
вісаў, а таксама цеснага 
супрацоўніцтва нашых ку- 
льтурных арганізацый і 
трывалых кантактаў у мас- 
тацкіх сферах нашага сусед- 
скага жыцця. 

З кароткай прамоваў 
выступіў сп. Мурашка, які 
ўжо нямала гадоў паспяхова 
вядзе культурна-грамадс- 
кую працу адраджэння не 
толькі добрых суадносін з 
гаспадарамі ўсяго Краю, 
але і жывымі кантактамі з 
замежжам. Прыкладам гэ- 
тага з'яўляецца і сённешні 
прыезд цудоўнага Бераста- 
віцкага народнага музыка- 
льна-харавога ансамбля - 
“Бераставіцкія музыкі” 

Першым нумарам 
было выступленне “Вілен- 
скай “Сябрыны”, пад пры- 
вычным кіраўніцтвам Ва- 
лянціны Кавальчук, якая 
нажаль настолькі перагру- 
жана працай, што даўно ня 
выступае ў сваім цудоўным 
“Солё”, рэдка спатыканым 
лірычным, у душу западаль- 
ным голасам. Прывычна 
загучалі пад акампанімен- 
там акардэёна адшліфава- 


ныя народныя песні, загу- 
чалі воплескі задаволенай 
публікі. Гэты жаночы хор, 
амаль усе гады свае дзей- 
насці працуе, без мужчын. 
Аднак не шмат на гэтым 
страціў. Гэта даказала бур- 
ная падтрымка гучных воп- 
лесаў. 

Артысты мяняюцца. 
На сцэну выходзяць “Ча- 
раўніцы" з Клайпеды. Не 
гледзячы на замену артыс- 
таў і нязначныя шарахава- 
тасці, публіка ўспрыняла 
народныя песні і малады (без 
вялікага стажу) хор прыхіль- 
на і цёпла. 

Чарговы музычны 
гурт амаль цалкам з пад- 
леткаў, выканаў не малую 
колькасьць песень і сцэнак, 
характэрных арыгіналь- 
насцю. Гэтая самая маладая 
група будучых артыстаў, з 
невялікага пасёлка Шаль- 
чынінкеляй, недалёка ад 
Салечнік, звяртае ўвагу на 
энтузіязм мастацка талена- 
вітай моладзі. Іх творчасьць 
прыдзецца шліфаваць, але 
таленты, бясспрэчна, бу- 
дуць артыстамі! 

Карыстаючы з ма- 
ленькай паўзы, сп. Мураш- 
ка адчытаў тэлеграму-пры- 
вітанне ад Генералльнага 
дырэктара Дэпартаменту 
нацыянальных мяншынь - 
Пятраўскаса, які ўважліва 
паглядае на адраджэнцкі рух 


беларусаў ды іншых мян- 
шынь багатай нацыямі сён- 
Няшняй Летувы. У адказ 
громам загучалі воплескі. 

Як бы заахвочаныя 
гэтым, выйшлі на сцэну 
фаварыты - творчае згурта- 
ванне “Світанак” з Вісагі- 
наса. Нягледзячы на страту 
Святланы Антанян, якая 
эмігравала ў Амерыку і тое, 
што “Світанак” застаўся з 
адзінай музыкальна-аргані- 
зацыйнай кіраўнічкай Люд- 
мілай Віткоўскай, добра 
напрацаваны таночна-хара- 
вы ансамбль (з дастаткам 
салістаў) безагаворачна 
замахнуўся на першае мес- 
ца. Так яно і было б, каб не 
“Бераставіцкія музыкі” з 
Беларусі... 

Гаворачы сёння пра 
“Світанак”, немагчыма па- 
мінуць дзейнасць знанага ў 
горадзе кіраўніка аргані- 
зацыі “Крок” - Алега Даві- 
дэнкі. 

Гэты энергічны, іні- 
цыятыўны інжынер, не шка- 
дуючы часу і рук многае 
зрабіў для арганізацыі і 
адраджэння украінскай і 
беларускай нацыянальных 
арганізацый. Яго круты 
характар і настойлівасць не 
ўсім падабаліся. Але ён 
дабіўся больш, чым іншыя 
раёны ў эканамічным і куль- 
турным развіці. Ёсць адпа- 
ведная кватэра, бібліятэка і 
кадры. Пры гэтым не можна 
забывацца і пра яго здоль- 
ную, актыўную жонку. Так- 
сама - плённыя, добрыя 
адносіны з гарадскімі і дзяр- 
жаўнымі ўладамі. Добры 
прыклад для іншых!... 

І сёння яго суполка 
дабілася не горшага, чым 
цэнтральная (“Сябрына”). У 
Панявежысе не ў першыню 

выступае ўсебакова “падка- 
ваны”, з шырокім рэпер- 
туарам таночна-харавы ан- 
самбль Вісагінаса і з'яўленне 
найбольшай мастацкай гру- 
пы артыстаў было сустрэта 
громам даўгатрывалых во- 
плескаў публікі. 

Падагрэтыя такім 
прыёмам артысты адухоў- 
лена распачалі свае адшлі- 
фаваныя, багатыя зместам 
і сыгранасцю нумары пра- 
грамы. Народныя песні, сцэ- 
нкі, харавыя і сольныя пунк- 
ты мастацка апрацаваных, 
жаночых і мужчынскіх, гру- 
павых і сольных песень, 
жартаў, прыказкаў, танца- 
вальных і сцэнічных вы- 
ступленняў, - выклікалі 
шумную і вясёлую рэакцыю 
захопленай публікі. Сумна і 
радасна плылі песні роднага 
народу, якія хутка змяняліся 
гумарыстычнымі фрагмен- 
тамі, бурай смеху і выклі- 
калі радасць, а часам і глы- 
бокі смутак, паглыналі на- 
шы пачуцці і бурную рэак- 
цыю. Умеюць беларусы ве- 
сяліцца! Доўга не змаўкалі 
апладысменты. Асабліва 
пасля песні “Ой братка - 
беларус”. 

Аднак нечакана, гэта 
не стала перамогай... На 
сцэну выйшаў нязнаны для 
нас Ансабль народнай песні 
- “Бераставіцкія музыкі”, 

у складзе 12 асобаў. Чагось 


асаблівага мы не чакалі і... 
моцна памыліліся. На шча- 
сце памылка была ў добры 
бок. Пабочны глядач не 
паверыў бы, што гэта не 
прафесіяналы высокага 
класу. 

Ня толькі кіраўнічка 
ансамбля - Юшкевіч Ма- 
рыя, але ўсе ўдзельнікі маглі 
пахваліцца цудоўнымі га- 
ласамі, згарманізаванасцю і 
наогул высока-адшліфава- 
ным узроўнем усіх нумароў 
праграмы. 

Зала замоўкла, як 
заварожаная, каб за некаль- 
кі хвілін выбухнуць громам 
воплескаў і воклічамі за- 
хаплення. Даўно ў людзей 
так не балелі далоні... Смела 
можна было параўнаць вы- 
шыню і мастацкую вар- 
тасць з сённяшнім лідарам 
беларускай народнай песні - 
“Забавай” з Карэліч, якая 
ўжо дабілася еўрапейскага 
прызнання. У адказ на бур- 
ныя пажаданні і просьбы, 
“Бераставіцкія музыкі” да- 
даткова прадоўжылі свае 
цудоўныя выступленні. 
Эфект - небывалы! 

У падзяку артыстам 
(асабліва салістам і кіраў- 
нікам) цудоўныя букеты і 
дадатковыя падарункі. 

Са шчырай падзякай 
развітваліся мы з актыў- 
нымі ўдзельнікамі, пераваж- 
на ўдзельніцамі, і горача 
запрашалі іх не забываць 
пра нас. Не раз гучала “Жы- 


ве Беларусь”, але і “Хай 
жывуць нашыя дарагія 
госці!” 


Усе мы шчыра ўдзя- 
чныя арганізатарам, мясцо- 
вым і віленскім уладам за 
ўдалае Свята беларускай 
песні “Панявежыс - 2005". 


А. Сцяпанаў. 

шусусууагасаў 


“Гульня ўяўлення” Алеся Мары 





Творчасць Аляксея Марачкіна, ён жа 
Алесь Мара, ведаю даўно і, здавалася, -- 
добра. Аднак культурніцкая падзея, што 
адбылася напрыканцы кастрычніка, пака- 
зала, што, відаць, гэтага мастака ніколі не 
ўведаеш да канца. На кожнай выставе 
адкрываеш для сябе нешта новае, чаго не 
было раней. Зазірнуць у мастакоўскую 
кухню творцы апошніх месяцаў можна 












Аляксея Марачкіна віталі і він- 
шавалі з адкрыццём новай экспазіцыі 
Мікола Купава, Уладзімір Арлоў -- пісь- 
меннік, Уладзімір Арлоў -- рэжысёр, 
Уладзімір Колас, а таксама прадстаўнікі 
фірмаў “Палітра” і “Багетная рамка”. 
Даслаў свой верш народны паэт Рыгор 
Барадулін, які прачытала ягоная дачка, 
мастачка Ілона. 


было ў галярэі “Мастацтва”, дзе 
адбылася выстава, якая доўжы- 
лася ўсяго тры дні. Тут побач з 
вядомымі творамі, зробленымі ў 
стылі і тэхніцы, якія раней былі 
знаёмыя аматарам ягонага жы- 
вапісу, экспанаваліся невялікія па 
памерах, амаль мініяцюрныя пра- 
цы, аб'яднаныя ў адну серыю, якую 
мастак назваў “Гульня ўяўлення”. 
У анатацыі да выставы ён піша: 
“Напачатку не ведаеш, што атры- 
маецца... І толькі напрыканцы 
ўяўляеш нешта нейкае. Прывіды, 
вобразы то знікаюць, то зноў 
паяўляюцца на белым тле паперы.” 
Аглядаючы гэтыя невялікія творы, 
бездакорна згарманізаваныя ў 
кампазіцыйных і каларыстычных 
адносінах, у кожнага гледача 
будуць узнікаць свае асацыяцыі,. 
свае фантазіі, штуршком для якіх 
паслужыць гульня ўяўлення мас- 
така. 

Пры адкрыцці экспазіцыі 
мастацтвазнаўца Пётра Васі- 
леўскі назваў гэтую выставу 
самай таямнічай з усіх, якія былі 
дагэтуль. Яна не мае аніякай 
сюжэтнасці, але на ёй кожны можа 
ўбачыць усё, што захоча, калі дасць волю 
сваім уласным уяўленням. А пад уплывам 
добрай аўры мастака атрымае асалоду ад 
хараства фарбаў, майстэрства, віртуоз- 
насці лініі і пэндзля. 





Застаецца пажадаць Аляксею Ма- 
рачкіну новых пошукаў, новых адкрыццяў, 
новага слова ў мастацтве і, безумоўна, 
сустрэч з прыхільнікамі ягонага таленту. 

Наш кар. 

ВУЛІЦА БЫКАВА - 
ЗАМІЖ СВЯРДЛОВА ЦІ 
КАМСАМОЛУ? 


Жыхары Горадні 
працягваюць збор подпісаў 
пад прапановай перайме- 
наваць Бульвар Ленінскага 
Камсамолу ў вуліцу Быкава. 
Пад прапановай ужо пад- 
пісаліся 517 гарадзенцаў, 
большасць з якіх жыхары 
бульвара. Частка подпісаў з 
дапамогай дэпутата гарса- 
вету Сяргея Антусевіча ўжо 
трапіла да старшыні гар- 
выканкаму і кіраўніка га- 
радскога савету дэпутатаў. 

В.Быкаў пражыў у 
Горадні больш за 20 гадоў і 
змяніў тут тры адрасы. Та- 
му ёсць і альтэрнатыўная 
прапанова па пераймена- 
ванні - назваць у гонар 
пісьменніка вуліцу Свярд- 
лова. 


Быкава ў Горадні мае мно- 
ства задумак. Сярод іншага 
- адкрыць музей пісьмен- 
ніка, усталяваць помнік, 
заснаваць літаратурную 
прэмію імя Быкава і па- 
смяротна надаць спадару 
Васілю званне ганаровага 
жыхара горада. 

Тым часам гарадзен- 
скія ўлады прынялі рашэнне 
ўсталяваць мемарыяльную 
шыльду на доме Мо9 па ву- 
ліцы Парыжскай камуны, 
дзе жыў пісьменьнік. Надпіс 
будзе такі: “Васіль Быкаў, 
народны пісьменнік Беларусі, 
Герой сацыялістычнай пра- 
цы, лаўрэат Ленінскай і 
дзяржаўнай прэмій, жыў і 
працаваў у Гродне з 1947 да 
1978 года”. 


19 ЛІСТАПАДА 2003 г. 


Ініцыятыўная група 
па ўшанаванні памяці В. 


Інга Астраўцова, 
ти. Беіпго.іп(о 





У ІНТЭРНЕЦЕ ПАЧАЛОСЯ АБМЕРКА- 
ВАННЕ КАНДЫДАТАЎ НА СПАБОР 
ПРЭМІІ “ГЛІНЯНЫ ВЯЛЕС-- 2003” 


Полацк, 14 лістапада. У Інтэрнэце на сайтах 
“Беларуская палічка” і “Літара” пачалося абмеркаванне 
магчымых кандыдатур на спабор незалежнай літаратурнай 
прэміі “Гліняны Вялес -- 2003". Любы карыстальнік 
сусветнай сеткі, зайшоўшы на форумы па адрасах Пр:// 
ужу.Кпіпі.сот/огит/огцут.піт?іагЗ866ц5іез або Вр:// 
Шага.пеЙГогит/462, можа прапанаваць кандыдатуру на 
спабор прэміі, а таксама абмеркаваць прапановы іншых. 

Інтэрнэт для абмеркавання магчымых лаўрэатаў 


“Глінянага Вялеса” выкарыстоўваецца ўжо трэці гбд запар. 


Сама літаратурная прэмія была заснавана ў 1993 годзе 


Таварыствам Вольных Літаратараў. Прэмія прысуджаецца 
за лепшую беларускую мастацкую кнігу года. Уручаецца 
гліняная статуэтка славянскага бога Вялеса, апякўна 
мастацтваў, у Полацкім музеі беларускага кнігадрука- 
вання. Першым лаўрэатам прэміі ў 1993 годзе быў 
прызнаны паэт Ігар Бабкоў за зборнік “Эоіц5 КВех”. Потым 
“Глінянага Вялеса” атрымлівалі Людка Сільнова, Алесь 
Разанаў, Славамір Адамовіч, Лявон Вашко, Уладзімір 
Арлоў, Мікола Папека, Сяргей Астравец, Віктар Слінко. 
Летась прэмію атрымаў Альгерд Бахарэвіч за кнігу прозы 
“Практычны дапаможнік па руйнаваньні гарадоў”. 
Андрэй АЛЯКСАНДРАЎ, БелаПАН. 





ШКОЛЬНІКІ БАРЫСАВА АДЗНАЧЫЛІ 
ДВУХГОДДЗЕ ЎВЯДЗЕННЯ 
СПЕЦКУРСА “БАРЫСАВАЗНАЎСТВА” 


14 лістапада ў Барысаве адзначылі двухгоддзе 
ўвядзення ў навучальныя праграмы мясцовых школ 
спецкурса --- “Барысавазнаўства”. 

Як заявіў БелаПАН загадчык гарадскога аддзела 
адукацыі Аляксандр Бойка, гэты курс дапамог дзецям не 
толькі глыбей даведацца гісторыю Барысава і раёна, але і 
без усякага прымусу далучыцца да роднай беларускай 
МОВЫ. 

Паводле яго слоў, штуршком да ўвядзення края- 
знаўчага курса паслужыла падрыхтоўка да святкавання 
900-годдзя горада. Тады ў мясцовых СМІ былі вельмі 
папулярныя дыскусіі аб тым, дзе, калі і пры якіх акаліч- 
насцях князь Полацкі Барыс Усяславіч заснаваў Барысаў, 
якія памятныя падзеі адбываліся на гэтай зямлі ў часы 
Вялікага княства Літоўскага, Рэчы Паспалітай, Расійскай 
імперыі і БССР. 

Гарадское кіраўніцтва падтрымала гэтую прапа- 
нову, а старшыня гарвыканкама Васіль Бургун узначаліў 
рэдакцыйны савет па выданні кнігі “Дзевяць стагоддзяў 
Барысава”, якую напісала група беларускіх вучоных пад 
кіраўніцтвам доктара гістарычных навук Георгія Шты- 
хава. 

Алесь НІКАЛАЙЧАНКА, БелаПАН. 


паннай анійнаінанннійнаннывнінасінананаксісыаааааыааснкаааааааа а ананас канава ннавана аня 


Адказы на крыжаванку са ст. 12. 


Па гарызанталях: І. Позва. 4. Бастр. 6. Рокаш. 9. 
Асада. 10. Кон. ІІ. Лёс. 12. Спадарыня. 15. Галота. 16. 
Гаўбец. 18. Зганьбаваць. 25. Клуня. 26. Палкі. 27. Роіла. 
28.Драчы. 

Па вертыкалях: 1. Праца. 2. Знагар. 3. Араты. 4. 
Біклага. 5. Сэнс. 7. Каля. 8. Шуснуць. 13. Прага. 14. Наўда. 
17. Аблуда. 19. Гвалт. 20. Накід. 21. Ваяры. 22. Цьвік. 23. 
Капа. 24. Шнар. 

Дапаможам рэстаўраваць Лідскі замак 


Шаноўныя сябры! 
Споўнілася 25 гадоў ад мо- 
манту пачатку рэстаўрацыі 
Лідскага замка, але ўжо каля 
дзесяці апошніх гадоў рабо- 
ты на замку не вядуцца, тое, 
што было зроблена, разбура- 
ецца. На сёння не вызначана 
канчаткова нават маёмас- 
ная прыналежнасць гэтага 
ўнікальнага збудавання. 
Але мы з вамі дакладна 
ведаем, што Лідскі замак 
належыць усяму беларус- 
каму народу. 

Лідскі замак быў за- 
снаваны Вялікім князем Ге- 
дзімінам у 1323 годзе. Гэта 
найстарэйшы замак Бела- 
русі, які ў значнай ступені 
захаваўся і можа быць рэс- 


таўраваны. Лідкі замак - 
унікальнае абарончае збу- 
даванне тыпу “кастэль”. 
Аналагічны яму Крэўскі 
замак знайходзіцца ў значна 
горшым стане. 

Лідскі замак неад'ем- 
нае звяно ў “залатым ланцу- 
гу Беларусі” з Гарадзенс- 
кіх, Наваградскага, Мірска- 
га і Нясвіжскага замкаў. 
Замкі ў Нясвіжы і Міры 
рэстаўруюцца. У апошні 
час пачаліся захады па ад- 
наўленні яшчэ і Любчанс- 
кага замка. Таму патрэба 
неадкладнага завяршэння 
рэстаўрацыі Лідскага замка 
дыктуецца самім часам. 

Шматлікія звароты 
да міністраў культуры далі 


невялікі плён. Таму стар- 
шыня ГА “ТБМ імя Ф. Ска- 
рыны”, кандыдат гістарыч- 
ных навук Алег Трусаў 
звярнуўся да прэзідэнта 
краіны і міністра эканомікі, 
ад якога ў значнай ступені 
залежыць фінансаванне ра- 
бот з просьбай садзейнічаць 
вырашэнню гэтага пытання. 
Лідская гарадская арганіза- 
цыя ГА “ТБМ імя Ф. Ска- 
рыны” ў падтрымку гэтых 
зваротаў прыступіла да 
збору подпісаў на адрас 
міністра эканомікі Рэспуб- 
лікі Беларусь. Мы звярта- 
емся да сяброў ТБМ па ўсёй 
краіне з просьбай аказаць 
нам дапамогу ў гэтай спра- 
ве і сабраць, колькі атры- 


маецца, подпісаў у сваіх 
населеных пунктах, наву- 
чальных установах, на сваіх 
прадпрыемствах. Гэтым мы 
пакажам наш агульны кло- 
пат пра нашае агульнае 
багацце. Мы просім аркушы 
з подпісамі дасылаць або 
перадаваць у менскую ся- 
дзібу ТБМ, адрас: Румянца- 
ва - 13, Мінск, 220005 ці ў 
лідскую арганізацыю, ад- 
рас: Ліда-2, п/с 7, 231300 для 
далейшай перасылкі міні- 
стру эканомікі. 
Мы спадзяёмся на 
вашую падтрымку. 
Старшыня Лідскай 
гарадской арганізацыі ГА 
“ТБМ імя Ф. Скарыны” 
Станіслаў Суднік. 





ЗА ЗАКАНЧЭННЕ РЭСТАЎРАЦЫІ 





Прозвішча, імя 
імя па бацьку 


Подпісы збіраў: 


ЛІДСКАГА ЗАМКА 


Сп. Кабякову А. Ул. 


Міністру эканомікі Рэспублікі Беларусь 


Паважаны Андрэй Уладзіміравіч! 

Мы грамадзяне Рэспублікі Беларусь просім Вас 
уключыць у план фінансавання аб'ектаў рэстаўрацыі 
на 2004 год адзін з самых унікальных беларускіх замкаў 


-замак ХІЎ ст. у г. Ліда. 


Гэты помнік архітэктуры пачаў аднаўляцца яшчэ 
ў 1978 годзе і'быў амаль зроблены. Але апошнія гады 
работы не фінансуюцца і пастугібва разбураецца тое, 
што было збудавана раней. 

Ведаючы Вашу здольнасць лічыць народныя 
грошы на карысць дзяржавы, прапануем сканцэнтра- 
ваць неабходныя сродкі на канчатковую адбудову 
замка з мэтай ператварэння яго ў цэнтр міжнароднага 


турызму. 

Васіль Ліцьвінка 


Улюбе. 


У 50-я гады ХІХ ста- 
годдзя ў аўтарытэтных рус- 
кіх часопісах “Музычны і 
тэатральны веснік”, “Мас- 
тацтва”, “Ілюстрацыя”, 
“Рускі свет”, “Сын Айчы- 
ны”, “Сучаснік” і “Пантэон” 
з'явіліся шматлікія публіка- 
цыі выпускніка Пецярбург- 
скай духоўнай акадэміі Па- 
ўла Шпілеўскага - ураджэ- 
нца вёскі Шыпілавічы з 
Любаньшчыны. Нарадзіўся 
ён тут у сям'і мясцовага 
святара Міхася Шпілеўска- 
га 12 лістапада 1823 года. З 
дзяцінства закаханы ў мову, 
фальклор, культуру сваёй 
радзімы, гэты выдатны 
фалькларыст, літаратар і 
публіцыст стаў першаад- 
крывальнікам мовы і тра- 
дыцыйнай культуры бела- 
русаў ў тагачаснай Расіі. 
Пасля атрымання грунтоў- 
най адукацыі спачатку ў 
суседнім з радзімай Слуцкім 
духоўным вучылішчы, а 
пазней Менскай духоўнай 
семінарыі, ужо пад час вучо- 
бы ў Пецярбургскай ду- 
хоўнай акадэміі ў 1845 годзе 
ён стварыў “Слоўнік і ко- 
раняслоў беларускай гаво- 
ркі” (на жаль, надрукаваны 
быў толькі часткова). У 
Пецярбургскай акадэміі 
навук яго высока цанілі і 
даручылі скласці “Прагра- 
му вывучэння беларускай 
гаворкі” як этнічнаму бела- 
русу, які тонка адчуваў 
асаблівасці роднай мовы, 
добра ведаў фальклор, дзе 
дакладна вызначана функ- 
цыянальнае месца не толькі 
слова, якое “з песні не вы- 
кінеш”, але і гука, змяніць 
які не дасць мелодыя. 

Напачатку сваёй вя- 
лікай збіральніцкай і даслед- 
чыцкай працы патрыёт сва- 
ёй радзімы яшчэ ў студэнц- 
кія гады пісаў: “Мне ўспа- 
мінаюцца тыя цудоўныя 
дні, поўныя радасці, якую 
нельга апісаць і якая зра- 
зумела толькі таму, хто сам 
гэта адчуў, дні, у якія Я 
спяшаўся на канікулы з 
губернскага горада ў адда- 
лены павет і мог з поўнай 
свабодай раз'язджаць па 
вёсках і сёлах, дзе па нейкай 
неўсвядомленай ахвоце да 
вывучэння народных падан- 
няў і казак прыслухоўваўся 
да гукаў гарманічнай, пяву- 
чай беларускай мовы, запіс- 
ваў словы і апавяданні з 
вуснаў сялян, прабіраўся ў 
хаты і клеці, знаходзіў за- 
давальненне гутарыць за 
сціплым пачастункам з сі- 
вымі дзядамі і маршчыніс- 
тымі бабулькамі. Што цяг- 
нула мяне туды, у бедныя 
хаты гэтых людзей? Не ве- 
даю..., я любіў гэтых доб- 
рых людзей, я знаходзіў 
радасць у іх павольнай га- 
ворцы, у іх песнях, прыказ- 
ках і прымаўках, мне весела 
было жыць з імі, дзяліцца 
чыстымі захапленнямі іх 
душ; мне не хацелася ісці з 
іх хат, мне шкада было раз- 
вітацца з іх куткамі, дзе я 
пачуў столькі дзівос і цудаў 
пра князёў зачараваных і 

фуру: 


180-годдзе любаньца Паўла Шпілеўскага (1823-1861) 


княгінь заварожаных, пра 
скарбы і пачвары, што іх 
сцерагуць, пра чарадзейныя 
падзямеллі і знахароў-чара- 
дзеяў... Колькі новага, невя- 
домага мне са школьнай 
лаўкі я даведаўся ў гэтым 
народным вучылішчы... Я 
жыў з імі, я рос сярод іх.“ 
Дзіўна, што так напісаў 
вучоны, які не толькі меў 
грунтоўную адукацыю ў 
многіх галінах навукі, але і 
выкарыстоўваў у сваіх пра- 
цах больш чым 15 моў, а 
ведаў, зразумела акрамя 
беларускай і рускай, яшчэ 
грэчаскую, лацінскую, ня- 
мецкую, французскую і яў- 
рэйскую. 

Глыбока сімвалічна, 
што Шпілеўскі ў 1852 годзе 
адмовіўся ад духоўнага 
сану і апошнія дзевяць год 


жыцця прысвяціў даслед- 


ванню фальклору і этнічнай 
культуры роднага краю і 
літаратурнай працы. Ён 
заглыбіўся ў міфалогію і 
этнічную культуру белару- 
саў іўслед за пачынальнікам 
славянскай фалькларыстыкі 
Зарыянам Даленгам-Хада- 
коўскім на канкрэтным ма- 
тэрыяле сцвердзіў, што бе- 
ларуская фальклорная тра- 
дыцыя ў сваёй аснове мае 
старажытны дахрысціянскі 
характар, калі грунтам яе 
былі найвялікшыя багі на 
зямлі - Прырода і Космас. 
Здаецца, што да разумення 
гэтага мы ідзём толькі ця- 
пер, хаця большасць з нас 
усё яшчэ гібее ў надуманых 
і чужых догмах, хаця залеж- 
насць ад персаніфікаваных у 
фальклоры з'яў прыроды 
Сонца, Месяца, Маланкі, 
Дажджу, Марозу ў нас паў- 
сядзённая. Менавіта таму 
яны ў першую чаргу міфала- 
гізаваліся ў разнастайных 
формах традыцыйнай куль- 
туры. 

На старонках фальк- 
лорна-этнаграфічных прац 
Паўла Шпілеўскага воб- 
разы Купалы, Лады, Кляс- 
куна, Копшы і шматлікія 
іншыя, выяўленыя раман- 
тычным светаадчуваннем 
аўтара, пачынаючы з ран- 
ніх “Беларускіх народных 
павер'яў” 1846 года, прад- 
стаўлены поўна і мнагаліка. 
Пад мнагазначным псеўда- 
німам Драўлянскага ў на- 
званай працы дадзены апі- 
санні 52 прыродна-паэтыч- 
ных ўвасабленняў. З дапа- 
могай свайго паэтычна- 
узнёслага, рамантычнага 
светапогляду, па шматлікіх 
тэкстах паданняў, Шпілеўс- 
кім выяўлены міфалагічны 
Алімп беларусаў. Аўтар 
сведчыць: “У простым на- 
родзе беларускіх губерняў 
можна знайсці многа звы- 
чаяў, ігрышчаў, абрадаў, 
прыгаворак, якія вядуць 
свой пачатак ад часоў язы- 
чніцтва... Нельга не здзіў- 
ляцца, як маглі захавацца 
многія песні без усялякіх 
змен: цяжка знайсці ў іх 
якую-небудзь перамену не 
толькі ў думках, але нават і 
ў словах”. Аўтар адзінага 

вялікага раздзела аб фальк- 
ларыстычнай працы Шпі- 
леўскага ў кнізе “Да на- 
родных вытокаў” (1986) Іван 
Цішчанка сурова называе 
гэта прынцыповае выказ- 
ванне памылковым, а па- 
данні - псеўдаміфамі. Ду- 
маецца, што гэта не так. 
Шпілеўскі-міфолаг 
меў рацыю, калі сцвярджаў, 
што хрысціянскія часы па- 
ўплывалі па розных прычы- 
нах на прыродна-натураль- 
ныя асновы светаўспры- 
мання беларусаў вонкава, 
фармальна. Гэтым ён развіў 
працу пачынальніка славян- 
скай фалькларыстыкі, бела- 
руса з Лагойшчыны Зарыя- 
на Даленгі-Хадакоўскага 
“Славянства да хрысціян- 
ства” 1818 года. Заўважым, 
што ў наш час на аснове 
максімальна аб'ектывіза- 
ваных комплексных этна- 
лінгвістычных даследаван- 
няў у цяперашнім, этнічна 
адзіным з Любаньшчынай 
Чарнобыльскім рэгіёне гэта 
аўтарытэтна пацвердзіў 
праўнук Льва Талстога, 
акадэмік Расійскай акадэміі 
навук Мікіта Талстой вы- 
дадзенай у гэтым годзе кні- 
гай “Нарысы славянскага 
язычніцтва”. Такім чынам, 
Шпілеўскі-Драўлянскі як бы 
перакінуў навуковы масток 
у наш.час ад часоў Хада- 
коўскага, 220-гадовы юбі- 
лей якога мы будзем адзна- 
чаць на Раство па грыгары- 
янскаму календары ў на- 
ступным 2004 годзе. 


Багаты фальклорны 
матэрыял перадаў нам Шпі- 
леўскі ў вялікай колькасці 
іншых прац: “Даследаванні 
аб ваўкалаках на аснове 
беларускіх паданняў” (1853); 
артыкуле “Вясельная абрад- 
насць у засцянкоўцаў Ві- 
цебскай губерні” (1854); 
п'есе “Дажынкі” (1857) - 
“сцэнічным прадстаўленні ў 
двух дзеях аб беларускім 
народным звычаі з хорамі, 
песнямі, карагодамі і скока- 
мі беларускімі”; артыкуле 
аб святкаванні Юр'я (1858). 
Бясцэнная, апублікаваная ім 
калекцыя з 500 прыказак і 
прымавак, бо ў ёй Шпілеў- 
скі - выдатны мовазнаўца 
свайго часу - захаваў фане- 
тыку беларускай мовы, па 
вызначэнню яго сучасніка 
Адама Міцкевіча ў яго вя- 
домых парыжскіх лекцыях 
“найбольш мілагучнай са 
славянскіх моў за кошт та- 
го, што захавала паўнага- 
лоссе”. Багатыя фальклор- 
ныя матэрыялы ёсць і ў 
шматлікіх аўтабіяграфіч- 
ных творах літаратара Шпі- 
леўскага. 

Галоўныя дзве працы 
фалькларыста Паўла Шпі- 
леўскага, якія паралельна 
друкаваліся ў 1853 годзе ў 
часопісах - някрасаўскім 
“Сучасніку” (заснаваным 
Аляксандрам Пушкіным») і 
коніўскім “Пантэоне”, - 
“Вандроўка па Палессі і 
Беларускім краі” (перавы- 
дадзена ў 1992 годзе) і “Бе- 


ларусь у характарыстыч- 
ных апісаннях і чарадзейных 
яе казках”. 

У першай зоркае вока 
вучонага раскрыла ўсё, што 
траплялася яму ў час па- 
дарожжа з Варшавы ( там ён 
працаваў пасля заканчэння 
духоўнай акадэміі) праз 
Палессе на цэнтральную 
Беларусь. Акрамя гістарыч- 
ных звестак, Шпілеўскі дэ- 
талёва ўзнаўляе тут паўся- 
дзённы побыт народа, апіс- 
вае адзенне, ежу, танцы, 
прыводзіць легенды і тапа- 
німічныя паданні, песні. Вер- 
ны сын сваёй радзімы, дэ- 
макрат па перакананнях 
горача заклікае тагачасную 
грамадскасць звярнуць ува- 
гу на ўнікальную захава- 
насць рэліктаў стараславян- 
скай міфалогіі і этнічнай 
культуры, рэшткі родавых 
адносін у беларусаў. Ён 
адным з першых указвае на 
дзяржаўнасць беларускай 
мовы у Вялікім княстве Лі- 
тоўскім (дакладней было б 
у. наш час іменаваць “Ліць- 
вінскім”), услед за Адамам 
Міцкевічам адзначае, што 
яшчэ напрыканцы ХУІІІ ст. 
на ёй гаварылі большасць 
менскіх, магілёўскіх, віцеб- 
скіх памешчыкаў (які вы- 
датны прыклад для нашых 
чыноўнікаў!), а ўніяты на- 
вёт пісалі на ёй свае метрыч- 
ныя кнігі (яшчэ лепшы прык- 
лад для нашых праваслаў- 
ных святароў). 

У другой названай 
вышэй працы Шпілеўскі дае 
панараму абрадаў і звычаяў 
беларусаў першай паловы 
ХІХ ст. Адкрываецца яна 
ўсхваляваным уступам, дзе 
аўтар выказвае сваю палы- 
мяную любоў да радзімы - 
Беларусі, яшчэ раз акцэнтуе 
ўвагу даследчыкаў, што ў 
ёй захаваліся архетыпы ста- 
ражытнаславянскай эпохі. 


яны былі выдатна выкары- 
станы Ігнатам Буйніцкім, а 
ў наш часу былой самай 
даў-гавечнай 25-гадовай (з 
1978 па 2002 г.) фальклор- 
най тэлепраграме Беларус- 
кага тэлебачання “Запраша- 
ем на вячоркі”). Яшчэ шы- 
рэй, чым у папярэдняй, ІЦпі- 
леўскі падае тут апісанні 
танцаў і тэкстаў да іх, ак- 
цэнтуе ўвагу на першаснай 
ролі танцора-завадатара на 
вячорках. Але самае каш- 
тоўнае тут, што Шпілеўскі 
падрабязна апісвае танцы, 
скокі моладзі таго часу, 
нават асобныя каленцы іх, 
дае сэнсавы і выяўляе агу- 
льны малюнак танцаў, пры- 
водзіць тэксты танцаваль- 
ных, карагодных і скокавых 
песень. 

Такі ж адпаведны фа- 
льклорна-этнічны матэры- 
ял ёсць ў іншых апісаннях: 
“Вясельныя абрады жыха- 
роў Магілёўскай і Менскай 
губерняў”; “Абрады сялян 
Віцебскай і Менскай губер- 
няў пры ўборцы ўраджаю з 
палёў”; “Радзіны і хрэсь- 
біны” і ва ўсіх іншых. Да- 
паўняюць гэтыя дзве грун- 
тоўныя працы “Апісанне 
пасольства Льва Сапегі ў 
Маскву у 1600 годзе” (1850), 
аўтабіяграфічнае апавядан- 
не “Знаёмая незнаёмка” 
(1851), “Нарысы Жмудзі” 
(1855), аповесці “Цыганё” 
(1855) і “Сівая маска” (1857), 
“Заходнерускія нарысы” 
(1858), “Мазыршчына” 
(1859), “Паездка ў заходнія 
губерні” (1860) і некаторыя 
іншыя працы, дзе ва ўсёй 
сваёй красе і мнагалікасці 
прадстаўлены фальклорна- 
этнаграфічныя, у тым ліку і 
аўтабіяграфічныя матэры- 
ялы. 

Любаньшчына дала 
Беларусі ў 1823 годзе двух 
выдатных вандроўнікаў- 


наша 





дную мову і культуру 


дзела культуры наладзілі 
фальлорную вандроўку на 
вазках, асноўнымі моман- 
тамі якой былі імпрэза на 
радзіме фалькларыста ў 
Шыпілавічах і заключнае 
свята з удзелам лепшых 
фальклорных калектываў у 
цудоўным палацы вёскі 
Сарачы ля Любані. Падоб- 
ная прыгожая вандроўка 
паўтарылася да 175-годдзя 
14-15 лістапада 1998 года і 
нядаўна адбылася 15 ліс- 
тапада 2003 года, аб чым 
мы раскажам асобна. 

Ініцыятарамі гэтай 
прыгожай дзеі сталі сама- 
ахвярныя працаўнікі куль- 
туры на Любаньшчыне Га- 
ліна Жураўская, Любоў 
Серавокая, Зоя Дубік і Ва- 
сіль Каткавец. Які выдатны 
гэта прыклад даследавання 
гісторыі і культуры сваёй 
радзімы і любові да людзей. 

Своечасова, як лы- 
жачка да абеду, праведзеная 
180 год назад маштабная і 
грунтоўная праца паплеч- 
ніка выдатных дэмакратаў 
Расіі Някрасава і Дабра- 
любава Паўла Шпілеўскага 
па выяўленню вытокаў эт- 
нічнай культуры беларусаў 
залатымі літарамі ўпісала 
яго імя ў гісторыю нашага 
народа. З:бегам часу яна 
будзе адыгрываць усё боль- 
шую і большую ролю ў сцвя- 
рджэнні самабытнасці на- 
цыянальнай культуры бе- 
ларусаў і вызначэнні наша- 
га месца ў сусветнай су- 
польнасці. 


Усяго толькі 38 год 
пражыў на гэтым свеце 
Шпілеўскі. Ён з малых год 
быў уражаны, што Бела- 
русь, па яго ўласнаму вы- 
казванні, - была “іегга іпсо- 
епИа”, невядомы край у та- 
гачаснай Расіі. Вучоны ў 
значнай ступені паспеў за- 





Беларуская вёска ў часы Шпілеўскага 


Сярод 15 апісанняў у рабоце 
вылучаюцца: нарыс “Бела- 
рускі кірмаш”, дзе апошні 
пададзены як тэатраліза- 
ванае, батлеечнае, песенна- 
забаўляльнае прадстаўлен- 
не, і “Калядныя павячоркі” 
- звычаёвая форма забаў, 
вячорак вясковай моладзі, 
(на пачатку ХХ стагоддзя 


фалькларыстаў - Уладзі- 
слава Сыракомлю і Паўла 
Шпілеўскага. Адпаведна 
характару і стылю дзейнас- 
ці свайго выдатнага земля- 
ка Паўла Шпілеўскага да 
170 угодкаў з дня яго нара- 
джэння на Любаньшчыне І3- 
14 лістапада 1993 года са- 
маахвярныя працаўнікі ад- 


поўніць гэтую пустку і 
ўслед за Янам Чачотам і 
Адамам Міцкевічам пака- 
заць унікальнасць, багатую 
міфалогію, незвычайную 
этнічную самабытнасць і 
старажытнасць культуры 
Беларусі і сваёй малой ра- 
дзімы - Любаньшчыны. 

(Працяг. Пачатак у 
папярэдніх нумарах.) 


У гэтым указе сказа- 
на ясна, што “зняцце” абме- 
жаванняў не азначае аўта- 
матычнае права на паварот 
на Бацькаўшчыну. Гэта 
залежала яшчэ ад... аблас- 
ных дэпутатаў. А ці дэ- 
путаты якія ў першую чаргу 
прычыніліся да таго, каб 
Саветы нас арыштавалі і 
вывезлі на катаргу, цяпер 
ужо пакаюцца і пагодзяцца, 
каб іхнія ахвяры вярнуліся 
дамоў. Сумняваюся. Такія 
людзі не маюць сумлення. 


ВЫЕЗД З 10-ГА 

КВАРТАЛА 

Яшчэ задоўга, да вы- 
езду людзі пачалі дамаўляц- 
ца, хто з кім будзе ехаць ў 
адным вагоне. У нашым ва- 
гоне былі наступныя людзі: 

(а) Тры сям'і Ражка- 
вец з вёскі Семаховічы, 
Пінскага раёна. Гэта сем'і 
Івана (6 асоб), Паўла (4 
асобы) і Ёсіпа (4 асобы); 

б) Сям'я Сямёна Хлу- 
са з вёскі Рылавічы, Янаў- 
скага (Іванаўскага) раёна, 
5 асоб; 

(в) Сям'я Хведара 
Крыўчуна з Янаўскага ра- 
ёна, 4 асобы; 

(г) Наша сям'я Швэ- 
дзюк, з вёскі Патапавічы, 
Янаўскага раёна, 8 асоб. 
Дык усіх разам у нашым 
вагонё было 31 “асбба' Усе 
беларусы. . растае 

Вагоны былі тавар- 
ныя, не пасажырскія, і па- 
добныя да такіх на якія нас 
ладавалі ў Пінску 11.И.1940 
года, з усімі “выгадамі"” г. 
зн. нарамі, цяплушкамі. То- 
лькі ў маленькіх вокнах ужо 
не было кратаў і дзверы 
можна было адчыняць і за- 
ЧЫНЯЦЬ. 

На пачатку 1942 го- 
да мы пакінулі наша па- 
селішча, 10-ты квартал і 
паехалі на поўдзень, у бок 
Волагды. Цягнік быў вялікі. 
Па дарозе едзем цераз Пля- 
сецк, Няндалму, Канашу г. 
зн. тыя самыя гарадкі, з 
іхнімі прыгожымі царкоўны- 
мі купаламі, цераз якія мы 
ехалі ў 1940 годзе. Па да- 
розе спатыкаем больш цяг- 
нікоў з былымі спецперася- 
ленцамі. Чым далей едзем, 
тым больш іх спатыкаем. 

З Волагды накіроў- 
ваемся на ўсход, у бок Ура- 
ла Едзем цераз Буй, Ша- 
рыю, Кацельніч, Кіраў, Гла- 
заў, Молатаў да Свярд- 
лоўска на Урале. Першы раз 
у жыцці мы забачылі горы. 
З Свярдлоўска мы накіра- 
валіся на поўдзень да Ча- 
лябінска з Чалябінска мы 
едзем цераз Троіцк, Кар- 
талы да Орска. З Орска мы 
накіроўваемся на захад і 
даязджаем да гарадка Са- 
ракташ, каля Чкалава. 

Мы ў дарозе ужо 
шэсць тыдняў. Па дарозе 
людзі паміраюць. У суседнім 
вагоне памерла наша адна- 
сяльчанка, старэнькая бабка 
Кананчук. У нашым вагоне 
памірае Іван Ражкавец, бы- 
лы ляснік на Завішчы, з вёскі 
Семяховічы. Памёр, тако ж, 
у нашым вагоне маладзень- 

кі хлопчык (яму было каля 
8 годзікаў), сын Хведара 
Крыўчуна. Нябожчыкаў 
выносілі з вагонаў на перон, 
адкуль іх забіралі мясцовыя 
ўлады. Дзе і як іх хавалі, мы 
не ведалі. Цягнік, паводле 
раскладу, цягнуўся далей і 
далей. 

Бывала часта, што 
людзі, якія пайшлі па хлеб ці 
кіпяток адставалі ад цягні- 
ка. Тут зноў бяда, зноў плач. 

Харчы, якімі людзі 

Шлях сям'і Швэдзюкоў па СССР 


запасліся яшчэ на пасёлку ў 
Плясецкім раёне у многіх 
людзей ужо скончыліся; у 
гэтых людзей была безна- 
дзейная сітуацыя. Некато- 
рыя былыя спецперасялен- 
цы, не маючы другога вы- 
“йсця, пачалі здабываць пра- 
дукты да яды не праўным ці 
легальным спосабам. Пача- 
лі акрадаць цягнікі з пра- 
дуктамі, менавіта гэта давя- 
ло да таго, што наш цягнік 
затрымалі ў Саракташы. 


У драматычных аб- 
ставінах затрымалі наш 
цягнік на станцыі Сарак- 
таш. Было падазрэнне, што 
людзі з нашага цягніка аба- 
кралі савецкі цягнік з пра- 
дуктамі харчавання. Усіх 
дарослых мужчын і трохі 
кабет забралі да міліцыі на 
допыты і разследаванні. У 
кожным вагоне міліцыя ра- 
біла дакладную рэвізію, 
шукалі крадзеных прадук- 
таў. Допыты і рэвізіі цяг- 

нуліся некалькі дзён. Мілі- 
цыя, не знайшоўшы крадзе- 
ных прадуктаў у вагонах 
нашага цягніка, адпусціла 
ўсіх затрыманых. Праўда, 
затрымалі аднаго малалет- 
няга хлопца, Анджэя Вільс- 
кага. Але яго затрымалі за 
заўсім іншую справу. Што 
з ім сталася - няведама. 
Мы думалі, што пас- 
ля ўсяго гэтага паедзем 


далей, да Уральска. Аднак: 


сталася трохі інакш з на- 
шым вагонам. Наш вагон 
адчапілі ад іншых вагонаў і 
затрымалі; астатнія вагоны 
паехалі далей. Мы не ведалі 
чаму з цэлага цягніка за- 


трымалі толькі адзін, наш. 


вагон. Мы перепалоханыя 
не ведалі ці гэта была па- 
мылка, ці якаясь правака- 
цыя, ці злосны і фальшывы 
данос. Аднак, пасля пошу- 
каў і рэвізіі, у нашым вагоне 
нічога не знайшлі. І нікога не 
затрымалі. 

Цераз некалькі дзён 
наш вагон, ужо адзін, апус- 
ціў Саракташ. Даехалі да 
Чкалава. З Чкалава, цераз 
Глецкую Зашчыту даехалі 
да Уральска ў Казахстане. 
У Уральску поўна людзей з 
былых спецперасяленцаў. 
Тут мы хутка зразумелі, 
што Уральск і яго ваколіцы 
не ёсць добрым месцам, каб 
там пасяліцца. Дык куды 
цяпер ехаць? Куды кіравац- 


ца? Дзе шукаць нашае Эль- 
дарад? 
Мы ведалі, ціто нем- 
цы ёсць добрымі гаспада- 
рамі. Дзеля гэтага мы па- 
станавілі ехаць да Нямец- 
кага Поваложа, тым больш, 
што мы былі ўжо блізка ад 
яго. Акрамя гэтага, мы пла- 
навалі, што быць можа ту- 
ды прыйдзе фронт, і ў нас 
будзе магчымасць вярнуцца 
на Бацькаўшчыну. Бо ў нас 
цэлы час была толькі адна 
думка, адна мара, гэта вяр- 
нуцца дамоў, да сваёй вёскі. 
У Уральску мы па- 
прасілі начальства, каб нас 
направілі да Энгельса. На 
Нямецкім Паваложы. Да 
Энгельса не даехалі. Затры- 
маліся на станцыі Урбах 
(цяпер Пушкіна). З Урбаха 
паехалі на поўдзень да га- 
радка Красны (Чырвоны) 
Кут. Тут і затрымаліся на 
прыблізна 10 дзён. 
Станцыя Красны 
Кут і сам гарадок вельмі 
чыстыя. Напісана на нямец- 
кай і рускай мовах. Але сам 
гарадок пусты, няма лю- 
дзей, толькі галодныя сабакі 
бегаюць па вуліцах. Нямец- 
кай мовы нідзе не чуць. Мы 
дазналіся, што ўсіх немцаў 
дэпартавалі на Усход. 
Аказалося, што на 
станцыі і ў гарадку Красны 
Кут вялікі недахоп працоў- 
най сілы. Дык мясцовыя 
людзі ўцешыліся, што мы 
туды прыехалі і хацелі б там 
застацца і працаваць. А нам 
тако ж спадабалася там. Але 
каб там застацца і пасяліц- 
ца, трэба было ўсё аформіць, 
высветліць. От чаму мы 
там затрымаліся каля 10-ці 
дзён. А наша справа была 
наступная. 
Хоць мы ўсе добра 
гутарылі па расейску, мы 








муселі паказаць начальству 
нашыя дакументы - пасвед- 
чанні, у якіх было напісана, 
што мы польскія грамадзяне. 
Мясцовая ўлада паведаміла 
польскую амбасаду ў Куй- 
бышаве аб нас. І ў міжчасе 
мясцовая ўлада паведаміла 
нас, што гэтая мясцовасць 
(Красны Кут) знаходзіцца 
цяпер у ваеннай зоне і што 
нам не можна было там 
пасяляцца. 

З Куйбышава прые- 
хаў да нас працоўнік з поль- 
скай амбасады. Ён паўта- 
рыў нам тое, аб чым мы ўжо 
ведалі г. зн., што нам не 
дазваляецца пасяляцца на 
Нямецкім Поволожы. Але ён 
паведаміў нас, што было 
пагадненне паміж польскім 
урадам і СССР паводле 
якога Саветы дазволілі бы- 
лым польскім грамадзянам 
выехаць з СССР да Ірана. 
Ён нам радзіў ехаць да Ся- 
рэдняй Азіі і старацца вые- 
хаць да Ірана. Мы паслу- 
халі гэтага добрага чала- 
века. 

Быў ужо пачатак са- 
кавіка. Так як у нас былі 
вельмі добрыя суадносіны з 
чыгуначным начальствам у 
Красным Куце, мы хутка 
вярнуліся назад да Урбаха 
(Пушкіна), дзе папрасілі на- 
чальніка станцыі, каб пры- 
чапілі наш вагон да пас- 
пешных цягнікоў, якія едуць 


у бок Ташкента. Доўга на 


гэта не чакалі. Наш вагон 
“прычапілі да цягніка з ра- 


ненымі савецкімі байцамі, 
якіх адпраўлялі на лячэнне ў 
Сярэдняй Азіі. 

Добра было нам 
ехаць з гэтымі (байцамі) 
людзьмі. Мы з імі пасябра- 
валі, гутарылі. 

Па дарозе давалі яду. 
Эшалон ехаў хутка, мала 
дзе спыняўся. Ехалі цераз 
Уральск, Глецкую Зашчы- 
ту, Акцюбінск, Аральск, да 
гарадка Арысь у Казах- 
стане недалёка ад Ташкен- 
та. Ў Арысі нас адчапілі ад 
цягніка з раненымі чырвона- 
армейцамі. 

На станцыі Арысь 
многа цягнікоў і вагонаў з 
былымі спецперасяленцамі. 
Спаткалі тут беларусаў з 
пасёлка Нухта-возера. Па- 
чалі спатыкаць многа адзі- 
нокіх беларусаў, якія нам 
казалі, што яны былі на 
зборных пунктах, дзе пры- 
малі людзей да польскага 
войска. Дазналіся мы ад 
гэтых людзей, што белару- 
саў, праваслаўных, палякі 
не бяруць да свайго войска. 
Казалі яны тако ж, каб усту- 
піць у гэтую (польскую) 
армію, трэба падавацца 
што польскай нацыяналь- 
насці і рыма-каталіцкай 
веры. 

Тут трэба патлума- 
чыць, што беларусы хацелі 
ўступіць у польскую армію, 
не дзеля таго, каб ваяваць за 
Польшчу, не дзеля таго што 
яны былі польскімі патрыё- 
тамі. Яны (беларусы) хацелі 
ўступіць у армію па-просту 
дзеля таго, каб ратаваць 
сваё і сваіх сям'яў жыццё і 
выехаць з Савецкага Саю- 
за. І 
(Працяг у наст. нумары.) 

Мікола Котаў 


НАРОДНЫЯ ГУЛЬНІ І ЗАБАВЫ 


Для любога ўзросту, танцавальныя, жартоўныя, рухомыя, седзячы, стоячы, масавыя і ціхія, для любой вечарыны, абрадавага свята, 
вяселля, юбілею, на свежсым паветры: на вуліцы, плошчы, лузе, на вадзе і ў любых памяшканнях 


(Працяг. Пачатак у папяр. нумарах.) 


БЕГ У ДЗЕЖКАХ 

Двум гульцам даюць дзежкі без дна. 
Яны залазяць у іх і па сігнале бягуць -- хто 
хутчэй пройдзе некаторую вызначаную 

, адлегласць, той і пераможца. 

Можна гуляць камандамі, прабягаю- 
чы туды і назад і перадаючы наступнаму 
дзежку. 


ДВАЦЦАЦЬ ПАЛАЧАК 

Гуляць можна як на паляне, так і ў 
зале. Для гульні патрэбна дваццаць палачак 
і дошчачка. 

Дошчачку кладуць на калоду ці якое 
іншае прыстасаванне, на адзін край дошчач- 
кі кладуць палачкі. Вядовец са словамі: 

- 3-пад печкі 

Вынь дашчэчкі. 

Бах! -- 
б'енагою па пустым краі дошчачкі. Палачкі 
разлятаюцца, і хто больш іх збярэ, той і 
перамог. 


ПЕРАЙСЦІ БАЛОТА 

Гуляюць дзве каманды з роўнай 
колькасцю ўдзельнікаў. Гульцы становяц- 
ца адзін за адным. Першым вядовец дае па 
дзве дошчачкі (такія, каб магла стаць нага) 
і аб'яўляе: 

- Перад вамі балота, вельмі топкае, 
глядзіце не патаніце. 

Па камандзе першыя гульцы кладуць 
дошчачку, ступаюць на яе, трохі далей 
кладуць другую і пераходзяць на яе. Так, 


перасоўваючы тыя дошчачкі і стараючыся 
не ўпасці, пераходзяць “балота”. Затым 
бяруць дошчачкі, аббягаюць “балота” і 
аддаюць дошчачкі наступнаму гульцу 
сваёй каманды. Чыя каманда хутчэй “пярой- 
дзе балота” і зберажэ ўдзельнікаў, тая. і 


пераможца. 


ГАРАДЫ 
На зямлі ці на падлозе чэрцяць вялікі 
круг, дзеляць яго на роўныя часткі -- 
“гарады” і даюць ім назвы. “Гарадоў” 
павінна быць на адзін менш, чым ўдзельні- 
каў гульні. Гульцы становяцца збоку. 
Вядовец, які не мае “горада”, падкідае ўгору 
мяч і выкрыквае назву якога-небудзь 
“горада”. Той, чый горад названы, ловіць 
мяч. Усе бягуць і стараюцца заняць “гара- 
ды”, атой, укаго мяч, кідае яго, каб пацэліць 
у каго-небудзь з гульцоў. Калі пацэліў, той 
бярэ мяч і становіцца вядоўцам. А пацэліў- 
шы таксама імкнецца як хутчэй заняць 
“горад”. Хто апошні стаў на “горад”, той 
выбываез гульні, а ягоны “горад” выкрэслі- 
ваецца. Гульня працягваецца, пакуль не 

застанецца адзін “горад”. 


ДОБРАЙ РАНІЦЫ, ПАЛЯЎНІЧЫ! 

Усе гуляючыя стаяць у крузе. Выхо- 
дзіць “паляўнічы” са стрэльбай. Да яго ідзе 
адзін з гульцоў, кажа: 

- Добрай раніцы, паляўнічы!” -- і 
вітаецца з ім за руку. 

І адразу яны навыперадкі бягуць да 
таго месца ў крузе, дзе стаяў той, хто 
вітаўся. Хто першы зойме месца, той 
становіцца паляўнічым, а не паспеўшы 
выбывае. Перамагае той, хто больш разоў 
будзе паляўнічым. 







Заснавальнік: 
ТБМ імя Францішка Скарыны. 


СМАЧНАЯ БУЛЬБА 

Дзвюм камандам па пяць чалавек 
даюць па кошыку, у кожным кошыку па 
дзесяць бульбін. Насупраць кожнай каман- 
ды “поле”, на якім малююць па дзесяць 
кружочкаў. Першы з кожнай каманды 
павінен бегчы і “пасадзіць” бульбу -- 
кожную бульбіну ў асобны кружочак, а 
кошык прынесці наступнаму. Той бяжыць і 
збірае бульбу, трэці зноў садзіць, і так да 
апошняга. Якая каманда хутчэй пасадзіць і 
збярэ бульбу, тая і перамагла. 


(Гульню праводзяць пад музыку танца 
“Бульба”.) 


БЕГ У ТАЗАХ 

Гуляюць дзве каманды. Удзельнікі 
становяцца адзін за адным, першыя ў руках 
трымаюць па два тазікі. Па сігналу вядоўца 
першыя становяцца ў іх і павінны прайсці 
дыстанцыю прыкладна ў пяць метраў, а 
назад сунуць іх перад сабой рукамі. Так 
робіць уся каманда. Якая каманда першай 
закончыць, тая і перамагла. 


РАЗБІ ГЛЕЧЫК 

Для гэтай гульні патрэбны глечык, 
дубінка і хустка. Глечык ставяць на зямлю. 
Жадаючаму яго разбіць завязваюць вочы 
хусцінкай, даюць у рукі дубінку. Затым 
адводзяць ад глечыка метраў на дзесяць і, 
пакруціўшы 7-8 разоў вакол сябе, пуска- 
юць. Ён павінен падысці і ад аднаго замаху 
трапіць па глечыку. Калі не трапіў, то 
выбывае з гульні, а яго месца займае 
наступны. 


ЧЫГУНКІ 

Для гэтай гульні патрэбны два чыгун- 
кі, два вілошнікі і дзве аднолькавыя гурбы 
бульбы (бульбу кладуць на адлегласці 
прыкладна ў І0 м ад гульцоў). Гульцы 
дзвюх каманд стаяць адзін за адным. Каля 
першых стаіць чыгунок і вілошнік. Па 
сігналу вядоўца першыя бяруць вілошніка- 
мі свае чыгункі, бягуць да гурбы бульбы, 
накладаюць па бульбіне ў чыгунок, бягуць 
назад, вымаюць бульбіну. Наступныя 
робяць тое ж. Якая каманда хутчэй перанясе 
ўсю бульбу, тая і перамагла. 


ШЫЛА 

Усе гульцы становяцца шчыльна ў 
круг, рукі трымаюць за спіной. Вядовец 
стаіць у цэнтры. Па камандзе ўдзельнікі 
перадаюць адзін аднаму за спіной шыла (ці 
верацяно), жартуючы з вядоўцам, стукаю- 
чы яго па спіне. Калі вядовец ўгадае, у каго 
шыла, той становіцца на яго месца, і гульня 
працягваецца. 


ЛЕБЕДЗЬ, РАК І ШЧУПАК 

Трое гульцоў бяруцца за кольца, 
зробленае з вяроўкі даўжынёй 2 метры. 
Прапарцыянальна супраць кожнага ставіц- 
ца прыз на адлегласці 2 метры. Па камандзе 
вядоўца кожны цягнецца да свайго прыза. 
Хто першы ўхопіць, той і выйграў. 


РОЗНАКАЛЯРОВАЯ ГІРЛЯНДА 
Дзвюм камандам па пяць чалавек 
даюць па пяць надззіманых шароў, па два 
метры вяроўкі і ніткі. Па сігналу вядоўца 
яны павінны надзьмуць шары і прычапіць 
іх на вяроўку. Якая каманда хутчэй і 







Рэдактар Станіслаў Суднік 


Аўтары цалкам адказныя за падбор 


прыгажэй гэта зробіць, тая і пераможца, у 
яе гонар выконваецца танец ці робяць 
пачастунак. 


КАСМІЧНЫ ШЛЯХ 

На падлозе ці зямлі чэрцяць дарожку 
даўжынёй у З м і шырынёй у 20 см (каб 
стала стапа). Гуляючы апускае рукі ўніз, 
згінаецца у паясніцы. Яго круцяць на месцы 
восем разоў. Потым ён павінен выпраміцца 
і пайсці па дарожцы. Калі не сыйдзе за лініі, 
то годны ляцець у космас, і яму даюць прыз. 


ХТО ХУТЧЭЙ 
(Для хлопчыкаў) 

Дзве вяроўкі аднолькавай даўжыні 
звязваюць а да канцоў прывязваюць за 
сярэдзіны палкі па паўметры дыўжынёй. 
Удзельнікі з двух канцоў трымаюць палкі, 
нацягнуўшы вяроўкі. Па камандзе ці па 
свістку яны пачынаюць намотваць вяроўку 
на палку. Хто першы даматае да вузла, той 
і перамог. 


ЦІР НА СНЕЗЕ ЦІ ЛЁДЗЕ 

На снезе ці лёдзе малююць мішэнь. 
Гульцы становяцца на адлегласці ІО м. 
Трэба закінуць клюшкай ці рукой шайбу 
альбо мячык, каб пацэліць у мішэнь. Хто 
больш набярэ ачкоў, той і пераможца. 
(Загадзя дамаўляюцца, па колькі кідкоў 
робяць.) 

Гуляць можна і камандамі. Тады ўсе 
робяць па адным кідку, і камандзе заліч- 
ваецца агульная колькасць ачкоў. 


ХТО ЎСТАІЦЬ 

Па баках доўгай лаўкі становяцца 
хлопцы (адлегласць адзін ад другога -- 
метры чатыры; калі няма такой лаўкі, можна 
узяць дзве табурэткі, капі гуляюць у лесе 
-- стаць на пянькі ці проста намаляваць на 
зямлі кружкі). Ім даюць аднолькавыя палкі. 
Па камандзе “пачалі!” яны павінны спіхваць 
суперніка з лаўкі. Перамагае той, хто 
ўтрымаецца. 


(Працяг у наступным нумары. ) 





Крыжаванка “Адновім мову” 


Перакласці на беларускую мову 
Склаў Ігар Паўлоўскі 

Па гарызанталях: 1.Повестка. 4.Сахарный песок. (нізкай якасці). 6. 
Мятеж. 9. Рукоятка (гэбля, малатка). 10. Рок. 11. Судьба. 12. Госпожа. 15. Голь. 
16. Балкон. 18. Опозорить. 25. Сарай (для гаспадарчых прыладаў). 26. Пылкий. 


27. Хаос. 28. Коростели. 


Па вертыкалях: 1. Труд. 2. Борец. 3. Пахарь. 4. Фляжка. 5. Смысл. 7. 
Около. 8. Шмыгнуть. 13. Калитка (у браме). 14. Выгода. 17. Ошібочный взгляд. 
19. Насилие. 20. Набросок. 21. Войны. 22. Гвоздь. 23. Стожок. 24. Шрам. 





(Адказы можна праверыць на ст. 9.) 

